

ہفت روزہ

# خدا مرادین

بیک لکچر  
شیخ الفیہ حفیہ مولانا محمد علی  
شیر الودود وارزہ لاہور

۱۳۸۴ھ  
۱۶ ستمبر ۱۹۶۴

کے ارضیوں کے بچے خدا مرادین لاہور

۲۵



# احادیث رسول اللہ ﷺ

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : « مَا مِنْ صَاحِبٍ ذَهَبٍ وَلَا فِضَّةٍ لَا يُؤَدِّي مِنْهَا حَقَّهَا إِلَّا إِذَا كَانَ يَوْمُ الْقِيَامَةِ صُفِّحَتْ لَهُ صَفَاتِهِ مِنْ نَارِ فَاحِشٍ عَلَيْهَا فِي نَارِ جَهَنَّمَ فَيَكْوَى بِهَا جَنْبُهُ وَجَبِينُهُ وَظَهْرُهُ كُلَّمَا بَرَدَتْ أُعِيدَتْ لَهُ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ حَتَّى يَقْضَى بَيْنَ الْعِبَادِ فَيُرَى سَبِيلُهُ إِمَّا إِلَى الْجَنَّةِ وَإِمَّا إِلَى النَّارِ » قِيلَ : يَا رَسُولَ اللَّهِ قَالِيلٌ ؟ قَالَ : « وَلَا صَاحِبٌ يَبْلُغُ يَوْمَ الْقِيَامَةِ حَقَّهَا وَلَا يَكُونُ حَقُّهَا يَوْمَ يَوْمِ وَرْدِهَا إِلَّا إِذَا كَانَ يَوْمُ الْقِيَامَةِ بَطِخَ لَهَا بِقَاعٍ قَرَّرَ أَوْ قَرَّرَ مَا كَانَتْ لَا يَفْقَدُ مِنْهَا فَيْصِلًا وَاحِدًا تَطْوَاهُ بِأَخْفَافِهَا ، وَتَعْصُهُ بِأَفْوَاهِهَا كُلَّمَا هَمَّ عَلَيْهِ أَوْلَاهَا رُدَّ عَلَيْهِ أَخْرَاهَا فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ حَتَّى يَقْضَى بَيْنَ الْعِبَادِ فَيُرَى سَبِيلُهُ إِمَّا إِلَى الْجَنَّةِ وَإِمَّا إِلَى النَّارِ » قِيلَ : يَا رَسُولَ اللَّهِ نَالِقَرٌ وَالْغَنَمُ ؟ قَالَ : « وَلَا صَاحِبٌ يَقْرَءُ وَلَا غَنَمٌ لَا يُؤَدِّي مِنْهَا حَقَّهَا إِلَّا إِذَا كَانَ يَوْمُ الْقِيَامَةِ بَطِخَ لَهَا بِقَاعٍ قَرَّرَ لَا يَفْقَدُ مِنْهَا شَيْئًا لَيْسَ فِيهَا عَقْصَاءٌ وَلَا جُلَاهَاءٌ وَلَا عُضْبَاءٌ تَنْطَحُهُ بِقُرُورِهَا وَتَطْوَاهُ بِأَظْلَافِهَا كُلَّمَا هَمَّ عَلَيْهِ أَوْلَاهَا رُدَّ عَلَيْهِ أَخْرَاهَا فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ حَتَّى يَقْضَى بَيْنَ الْعِبَادِ فَيُرَى سَبِيلُهُ إِمَّا إِلَى الْجَنَّةِ وَإِمَّا إِلَى النَّارِ » قِيلَ : يَا رَسُولَ اللَّهِ نَالْحَيْلُ ؟ قَالَ : « نَالْحَيْلُ ثَلَاثَةٌ : هِيَ

لِرَجُلٍ وَرَزٌّ ، وَ هِيَ لِرَجُلٍ سِتْرٌ ، وَ هِيَ لِرَجُلٍ أَجْرٌ ، نَامًا الَّتِي هِيَ لَهُ وَرَزٌّ فَرَجُلٌ رَبَطَهَا رِيَاءً وَ فَخْرًا وَ نَوَاءً عَلَى أَهْلِ الْإِسْلَامِ فَهِيَ لَهُ وَرَزٌّ ، وَ أَمَّا الَّتِي هِيَ لَهُ سِتْرٌ فَرَجُلٌ رَبَطَهَا فِي سَبِيلِ اللَّهِ ثُمَّ لَمْ يَنْسَ حَقَّ اللَّهِ فِي ظَهْرِهَا وَلَا رِقَابِهَا فَهِيَ لَهُ سِتْرٌ ، وَ أَمَّا الَّتِي هِيَ لَهُ أَجْرٌ فَرَجُلٌ رَبَطَهَا فِي سَبِيلِ اللَّهِ لَا هِلَ الْإِسْلَامِ فِي مَرَجٍ ، أَوْ رَوْضَةٍ فَمَا أَكَلَتْ مِنْ ذَلِكَ الْمَوْجِ أَوْ الرُّوضَةِ مِنْ شَيْءٍ إِلَّا كَتَبَ لَهُ عَدَدُ مَا أَكَلَتْ حَسَنَاتٍ ، وَلَا تَقْطَعُ طَوْلَهَا ، فَاسْتَنْتَ شَرْنَا أَوْ شَرَفَيْنِ إِلَّا كَتَبَ اللَّهُ لَهُ عَدَدَ أَشَارِهَا وَ أَرْوَاهَا حَسَنَاتٍ وَلَا هَمَّ بِهَا صَاحِبُهَا عَلَى نَهْرٍ فَشَرِبَتْ مِنْهُ وَلَا يُرِيدُ أَنْ يَسْقِيَهَا إِلَّا كَتَبَ اللَّهُ لَهُ عَدَدَ مَا شَرِبَتْ حَسَنَاتٍ » قِيلَ : يَا رَسُولَ اللَّهِ نَالْحَبْرُ ؟ قَالَ : « مَا أُتِيزَ عَلَى فِي الْحَبْرِ شَيْءٌ إِلَّا هَذِهِ الْأَبَةُ انْفَادًا الْجَامِعَةُ » فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ مُتَّفَقٌ عَلَيْهِ وَ هَذَا لَفْظُ مُسْلِمٍ -

ترجمہ: حضرت ابوہریرہ رضی اللہ عنہ سے روایت ہے وہ بیان کرتے ہیں کہ حضور اکرم صلی اللہ علیہ وسلم نے ارشاد فرمایا کہ جو کوئی چاندی سونے والا مالدار شخص اپنے مال کا حق (زکوٰۃ) ادا نہیں کرتا۔ (اس کو سن لینا چاہیے کہ جب قیامت کا روز ہو گا۔ تو اس سونے اور چاندی کو آگ میں پگھلا کر اس کی تختیاں بنائی جائیں گی۔ اور پھر ان کو جہنم کی آگ میں تپایا جائے گا اور قبر سے اٹھتے ہی) اس شخص کی پشت

اور پہلو اور پیشانی ان سے داغ دے جائیں گے۔ پھر جب وہ تختیاں ٹھنڈی ہو جائیں گی تو پھر جہنم کی بھٹی میں تپا کر گرم کی جائیں گی اور اود برابر داغ لگا۔ تے جائیں گے اس دن میں جس کی لمبائی پچاس ہزار سال کے برابر ہے۔ حتیٰ کہ لوگوں کے فیصلے ہو جائیں گے اور جہنم یا جنت کا راستہ دکھلا دیا جائے گا۔ صحابہؓ نے عرض کیا۔ حضور! تو پھر اونٹ کے بارے میں کیا ارشاد ہے۔ فرمایا۔ ایسے ہی اگر کوئی اونٹوں والا اونٹوں کا حق ادا نہ کرے گا۔ اور ان میں زکوٰۃ کے علاوہ ایک حق یہ بھی ہے کہ جس دن پانی پلانے کے لئے لائے جائیں تو اس دن کا دودھ صدقہ کر دیا جائے۔ تو جب قیامت کا روز ہو گا تو اس (مالک) کو ایک صاف اور ہموار میدان میں اونٹ سے منہ ان اونٹوں کے پیروں میں ڈال دیا جائے گا۔ وہ اونٹ بہت زیادہ طاقت ور اور موٹے ہوں گے اور ان سے ایک بچہ بھی کم نہ ہو گا۔ وہ سب اپنے پیروں سے اس کو روندیں گے اور دانٹوں سے کاٹیں گے اور جب ایک طرف سے ختم ہو جائیں گے تو دوسرے سرے سے شروع کر دیں گے اس دن میں جس کی لمبائی پچاس ہزار سال ہو گی۔ حتیٰ کہ بندوں کا فیصلہ ہو جائے گا اور اسے بھی جنت یا جہنم کا راستہ دکھلا دیا جائے گا۔ عرض کیا گیا کہ حضور! گائے اور بکریوں کے متعلق کیا ارشاد ہے؟ فرمایا۔ ایسے ہی جو گائے بکریوں والا شخص ان کی زکوٰۃ ادا نہیں کرے گا اس کو بھی جب قیامت کا روز ہو گا ایک ہموار چٹیل میدان میں اونٹ سے منہ ان گائے بکریوں کے سامنے ڈال دیا جائے گا اس وقت یہ سب کی سب موجود ہوں گی نہ ان میں سے کوئی کم ہو گی اور نہ کوئی بے سنگ ہو گی (اود یہ) اپنے سینگوں سے اس کو ماتتی ہوں گی اور اپنے کھروں سے روندتی جائیں گی اور جب ایک طرف سے ختم ہو جائیں گی تو دوبارہ شروع کر دیں گی اس روز کہ جس کی مقدار پچاس ہزار سال ہے حتیٰ کہ لوگوں کا فیصلہ ہو جائے گا اور اس کو بھی دوزخ یا جنت کا راستہ دکھلا دیا جائے گا۔





بِسْمِ اللّٰهِ الرَّحْمٰنِ الرَّحِیْمِ

اللہ



ایڈیٹر

منظر حسین نظر

ٹیلی فون

۶۷۵۲۵

ہفت روزہ  
خدا مالیت

سالانہ

گیارہ روپے

ششماہ

چھ روپے

شمارہ ۱۸

۳۰ جمادی الاول ۱۳۸۶ مطابق ۱۶ ستمبر ۱۹۶۶ء

جلد ۱۲

## بے روزگاری اور مہنگائی

اشیائے خورد و نوش کی مہنگائی اور بے روزگاری دو چیزیں روز بروز بڑھتی ہی جا رہی ہیں۔ اور اس صورت حال کی ذمہ داری یقیناً ارباب اقتدار پر بھی عائد ہوتی ہے۔ ہر صاحب دانش جانتا ہے کہ یہ امر حکومت کے فرائض میں سے ہے کہ وہ عوام کی ضروریات، ان کے روزگار اور آسائش کا مناسب انتظام کرے اور اسلامی مملکت کے سربراہ پر تو یہ فریضہ بدرجہ اتم عائد ہوتا ہے۔ تاریخ اسلام شاہد ہے اور فاروق اعظم رضی اللہ عنہ کا اسوہ پکار پکار کہہ رہا ہے کہ اسلامی حکومت کا امیر اس وقت تک چین سے نہیں بیٹھ سکتا جب تک کہ مملکت کا کوئی ایک فرد بھی بھوکا یا ضروریات زندگی سے محروم ہے۔

اس میں کوئی شک نہیں کہ موجود حکومت کے دور میں ملک نے صنعت و حرفت اور تجارت کے میدان میں ضرور ترقی کی ہے مگر اس کا فائدہ صرف چند سو خاندانوں کے علاوہ کس کو پہنچا ہے؟ عوام کی ضروریات میں سرفہرست آٹا اور کپڑا شامل ہیں اور دونوں کی قیمتیں آسمان سے باتیں کر رہی ہیں۔ سب سے بڑی ضرورت اب اس وقت یہ ہے کہ گندم اور کپڑے کے نرخ کم ہوں اور غریب عوام کو پیٹ بھر کر کھانا اور تن ڈھانپنے کو کپڑا میسر آجائے۔ مگر یہ صرف اسی صورت میں ممکن ہے کہ چور بازاری اور سمگلنگ کا سد باب ہو جائے۔ حکومت اپنی تمام تر

مسابی ملک کی زرعی پیداوار بڑھانے میں صرت کر دے اور اسلامی تعلیمات کی روشنی میں ملکی دولت کی تقسیم کا مناسب انتظام کرے۔ علاوہ ازیں بڑھتی ہوئی بے روزگاری کا مسئلہ بھی ارباب حل و عقد کے فہم و تدبیر اور قوت کارکردگی کا بہت بڑا امتحان ہے اور اس کا حل تلاش کرنا بھی بہر حال حکومت ہی کی ذمہ داری ہے۔

غور فرمائیے ہر سال ہزاروں طلباء میٹرک کا امتحان پاس کرتے ہیں۔ اور دیکھا یہی گیا ہے کہ ان میں سے اکثر اپنے والدین کی غربت اور معذوریوں کے باعث مزید تعلیم سے بے بہرہ رہتے ہیں۔ نتیجتاً وہ ملازمتوں کی تلاش میں مارے مارے پھرتے ہیں اور پھر بے روزگاری کا شکار صرف طلباء ہی نہیں بلکہ ہزاروں بیوائیں، بے شمار بچے، لاکھوں نوجوان، ہزاروں بوڑھے اور کچھ ایسے لوگ بھی ہیں جو قدرتی طور پر کسی کام کے قابل نہیں یا کسی حادثے نے انہیں اپاہج بنا دیا ہے۔ آخر انہیں بھی روٹ اور کپڑے کی ضرورت ہے اور ملک کے شہری ہونے کی حیثیت سے ان کی کفالت بھی حکومت کی ذمہ داری ہے۔ وہ بہر حال امداد کے محتاج ہیں اور اگر ایسے افراد کی مدد نہ کی جائے تو کیا وہ لوگ بھوک، بیماری اور افلاس کے ہاتھوں زندہ رہ سکیں گے؟ اگر نہیں اور یقیناً نہیں تو پھر حکومت کا فرض ہے کہ وہ ایسا ادارہ قائم کرے

جو بے روزگار افراد کی ہفتہ وار یا ماہانہ امداد کرتا رہے یا ان کے گزارے کے لئے کوئی متبادل انتظام کرے۔ جیسا کہ یورپ کے کچھ ملکوں میں ہوتا ہے۔ اگر ہم مغربی تہذیب و تمدن اور مغربی طرز و اطوار کو فیشن یا ثقافت کا نام دے کر اپنا سکتے ہیں اور ہر معاملے میں ان کی اندھا دھند تقلید کو ہی معراج ترقی خیال کرتے ہیں تو پھر کیا وجہ ہے کہ اس معاملے میں ان کا تتبع نہ کیا جاتے؟ مزید برآں ثقافت اور فیشن میں ان کی تقلید تو خلافت اسلام بھی ہے لیکن غرباء کی امداد کے لئے ادارہ قائم کرنا اور بے روزگاروں اور محتاجوں کی مدد کرنا اسلام کے خلاف بھی نہیں بلکہ اسلامی تعلیمات کے عین مطابق ہے۔ پس حکومت کو چاہیے کہ اس سلسلے میں فوری اقدام کرے اور بیروزگاروں کو روزگار مہیا کرنے کے ساتھ ساتھ محتاجوں کی امداد کا ادارہ بھی جلد از جلد قائم کر دے۔ یہاں ایک سوال ابھرتا پیدا ہو سکتا ہے کہ ہمارا ملک غریب ہے اور ہمارے وسائل محدود ہیں لیکن اس مشکل کا حل کوئی مشکل نہیں۔ اگر مختلف مدات پر ٹیکس بڑھا کر دوسری ملکی ضروریات کو پر دیا جاسکتا ہے تو ملک کے دولت مندوں پر ٹیکس عائد کر کے اور عطیات وصول کر کے اس مسئلے کو بھی سلجھایا جاسکتا ہے۔

بہر حال ہم اپنی معزز و موثر حکومت کو مشورہ دیتے ہیں کہ وہ ہر دو امور کی طرف فوری توجہ دے تاکہ ملک افراطی، بے اطمینانی اور کمیونزم کا شکار نہ ہوتے پائے۔

وما علینا الا البلاغ

### مدیر چٹان کی نظر بند می

مشہور ہفت روزہ "چٹان" کے مدیر جناب شورش کشمیری کو ۱۶ ستمبر کی درمیانی شب ڈیفنس آف پاکستان رولز کے تحت گرفتار کر لیا گیا ہے۔ گرفتاری کے حکم میں بتایا گیا ہے کہ موصوف کچھ عرصہ سے بعض ایسے مضامین، نظریات اور تحریریں شائع کر رہے تھے جو مفاد عامہ





۱۵ جمادی الاول ۱۳۸۶ھ بمطابق یکم ستمبر ۱۹۶۶ء

# دل میں خوفِ خدا پیدا کرنے کا طریقہ

ترجمہ مولانا عبید اللہ صاحب مدظلہ العالی

مترجم: خالد سلیم

الحمد لله وحده وسلاماً على عباده الذين اصطفى : اما بعد : فاعوذ بالله من الشيطان الرجيم :  
بسم الله الرحمن الرحيم :-

چاہئے۔ اللہ تعالیٰ کی کثرت سے یاد کریں۔ حقوق اللہ کے بعد حقوق العباد اچھی طرح ادا کریں۔ اگر آپ نے کسی کا قرض دینا ہے تو فوراً ادا کریں۔ کسی کا حق دبا رکھا ہے تو واپس کریں۔ کسی پر ظلم کیا ہے تو اس سے معافی مانگیں۔ یاد رکھیں کہ حقوق اللہ معاف ہو سکتے ہیں لیکن حقوق العباد جب تک بندے معاف نہ کریں گے کبھی معاف نہ ہوں گے۔ حدیث میں ہے کہ شہید کے سارے گناہ معاف کر دئے جاتے ہیں سوائے قرض کے۔ حقوق اللہ میں سب سے افضل ترین عبادت نماز ہے۔ قرآن و حدیث میں نماز کی نسبت بہت زیادہ تاکید ہے۔ مسلمان و کافر میں فرق کرنے والی چیز نماز ہے۔ قیامت کے دن سب سے پہلے حساب نماز کا ہو گا۔ اللہ تعالیٰ کی رضا حاصل کرنے کا سب سے بہتر اور آسان طریقہ ۵ وقت کی نماز ہے۔ ہماری زندگی میں نماز نہیں ہے۔ اس لئے جرائم کی کثرت ہے۔ اغواء، ڈکیتی، چوری، ظلم و فساد عام ہے۔ خلوص نیت سے نماز پڑھنے سے دل میں خوفِ خدا پیدا ہوتا ہے اور انسان ہر گناہ سے بچا رہتا ہے۔ عبادت و ذکر کرتے وقت نیت اللہ تعالیٰ کی رضا حاصل کرنے کی ہو۔ اپنے نفس یا لوگوں کی واہ واہ حاصل کرنے کی نہ ہو۔ اللہ تعالیٰ ہم سب کو عمل کی توفیق عطا فرمائے۔ آمین !

سے تر رکھا کرو۔ کیونکہ یہ سب سے افضل ترین عبادت ہے۔ جس چیز کا زبان زیادہ تکرار کرے وہ دل میں جم جاتی ہے۔ اسی طرح اگر ہم اللہ تعالیٰ کا ذکر کثرت سے کریں گے۔ اکٹھے بیٹھتے، چلتے پھرتے سوتے جاگتے اور مختلف اوقات میں اللہ تعالیٰ کی یاد کریں گے تو اللہ تعالیٰ کا نام دل میں گھر کر لے گا۔ اور یہ اللہ تعالیٰ کی ذات کا خیال ہم کو ہر گناہ سے باز رکھے گا

مسلمان اور کافر میں یہی فرق ہے۔ کافر دنیاوی فائدے اور ترقی کے لئے عبادت و ریاضت کرتا ہے وہ لوگوں میں ولی اور مہاتما بننے کے لئے جنگلوں میں مارا مارا پھرتا ہے لیکن مومن اللہ کی رضا حاصل کرنے اور حق عبودیت ادا کرنے کے لئے عبادت کرتا ہے وہ دنیا میں جائز راستوں سے دولت کماتا ہے اور اللہ کی مرضی کے مطابق اس کے بتاتے ہوئے طریقہ سے دولت خرچ کرتا ہے۔ مومن کا کام جائز محنت و کوشش کرنا ہے۔ اللہ کی یاد اور اس کی مرضی کے مطابق زندگی گزارنا ہے۔ آگے کامیابی و ناکامی اللہ تعالیٰ کے اختیار میں ہے۔ مومن کی شان ہے کہ وہ ہر حال میں خوش رہے اور اللہ تعالیٰ سے راضی رہے۔ یہ دنیا چند روزہ ہے۔ دنیا میں ہمارے باپ دادا رہے ہیں اور نہ ہم رہیں گے۔ جو آج ہیں وہ کل نہیں ہوں گے۔ اس لئے ہمیں بونہی وقت مٹانے نہیں کرنا

اللہ تعالیٰ کا احسان و فضل ہے کہ اُس نے ہمیں مل جل کر اپنی یاد کی توفیق عطا فرمائی۔ یہ اللہ تعالیٰ کا بہت بڑا انعام ہے۔ ہمارا فرض ہے کہ ہم اس نعمت کا شکریہ ادا کریں۔ اور اس کی قدر کریں۔

حدیث میں ہے کہ ایک دفعہ حضرت جبریل علیہ السلام حضور صلی اللہ علیہ وسلم کی خدمت میں حاضر ہوئے اور اسلام و ایمان کی تعریف کے بعد احسان کی تعریف پوچھی تو آپ نے فرمایا کہ اللہ تعالیٰ کی عبادت اس طرح کرو کہ تم اللہ کو دیکھ رہے ہو اور اگر یہ نہ کر سکو تو عبادت کے وقت یہ خیال رکھو کہ اللہ تعالیٰ تم کو دیکھ رہا ہے۔ اسی کو قرآن مجید میں تزکیہ کہا گیا ہے۔

انسان لوگوں کے سامنے کھلم کھلا گناہ کرنے سے ڈرتا ہے وہ چھپ چھپا کر یا رات کی تاریکی میں گناہ کرتا ہے۔ جب انسان دوسرے لوگوں کے سامنے گناہ کرنے کی جرأت نہیں کر سکتا تو جب انسان کے دل میں یہ یقین پختہ ہو جائے کہ اللہ تعالیٰ مجھے دیکھ رہا ہے۔ وہ سب سے زیادہ سزا دینے والا ہے۔ تو وہ گناہ کرنے کی جرأت کیسے کرے گا۔ کثرت سے ذکر اللہ کرنے سے اللہ تعالیٰ کے حاضر و ناظر ہونے کا یقین دل میں پختہ ہو جاتا ہے۔ اسی لئے حضور صلی اللہ علیہ وسلم نے صحابہ کرام کو بتائیں فرمائی کہ اپنی زبان کو ہر وقت ذکر اللہ





۲۳ جمادی الثانی ۱۳۸۶ھ بطابت ۹ ستمبر ۱۹۶۶ء

# قرآن کریم انسان کیلئے ہر شعبہ حیات میں بہترین رہنما ہے

حضرت مولانا عبید اللہ الرحمن صاحب مدظلہ العالی

الحمد لله وكفى وسلا مرق على عباده الذين اصطفى : أما بعد : فاعوذ بالله من الشيطان الرجيم :  
بسم الله الرحمن الرحيم :-

وَاعْبُدُوا اللَّهَ وَلَا تُشْرِكُوا بِهِ  
شَيْئًا ۚ وَبِالْوَالِدَيْنِ إِحْسَانًا ۚ  
بِذِي الْقُرْبَىٰ وَالْيَتَامَىٰ وَالْمَسْكِينِ  
وَالْجَارِ ذِي الْقُرْبَىٰ وَالْجَارِ  
الْجُنُبِ وَالصَّاحِبِ بِالْجَنُبِ وَ  
ابْنِ السَّبِيلِ ۚ وَمَا مَلَكَتْ  
أَيْمَانُكُمْ ۚ إِنَّ اللَّهَ لَا يُحِبُّ  
مَنْ كَانَ مُخْتَلًا ۚ فَخُودًا ۝

(پ ۵-س النساء-آیت ۳۶)

ترجمہ : اور اللہ کی بندگی کرو اور  
کسی کو اس کا شریک نہ کرو اور  
ماں باپ کے ساتھ نیکی کرو اور  
رشتہ داروں اور یتیموں اور مسکینوں  
اور قریبی ہمسایہ اور اجنبی ہمسایہ اور  
پاس بیٹھنے والے اور مسافر اور  
اپنے غلاموں کے ساتھ بھی نیکی کرو  
بے شک اللہ اترانے والے بڑا  
کرنے والے کو پسند نہیں کرتا۔

حاشیہ نسخ الاسلام

ہر ایک کا حق درجہ بدرجہ تعلق  
کے موافق اور حاجتمندی کے مناسب  
ادا کرو۔ سب سے مقدم اللہ تعالیٰ  
کا حق ہے پھر ماں باپ کا، پھر  
درجہ بدرجہ سب واسطہ داروں اور  
حاجت مندوں کا اور ہمسایہ قریب  
اور غیر قریب سے مراد قرب و بعد  
نہی ہے یا قرب و بعد مکانی —  
صورت اولیٰ میں یہ مطلب ہوگا۔  
کہ ہمسایہ قرابتی کا حق ہمسایہ اجنبی  
سے زیادہ ہوگا اور صورت ثانیہ  
کا مدعا یہ ہوگا کہ پاس کے ہمسایہ  
کا حق ہمسایہ بعید یعنی جو کہ فاصلہ  
سے رہتا ہے اس سے زیادہ ہے

اور پاس بیٹھنے والے میں رفیق سفر  
اور پیشہ کے اور کام کے شریک اور  
ایک آقا کے دو نوکر اور ایک استاد  
کے دو شاگرد اور دوست اور  
شاگرد اور مرید وغیرہ سب داخل  
ہیں۔ اور مسافر میں مہمان، غیر مہمان  
دونوں آگے اور مال مملوک غلام اور  
لوٹری کے علاوہ دیگر حیوانات کو بھی  
شامل کیا گیا ہے۔ آخر میں فرما  
دیا کہ جس کے مزاج میں تکبر اور  
خود پسندی ہوتی ہے کہ کسی کو اپنے  
برابر نہ سمجھے، اپنے مال پر مغرور  
اور عیش میں مشغول ہو وہ ان  
حقوق کو ادا نہیں کرتا۔ سو اس  
سے احتراز رکھو۔ اور جدا رہو۔

بزرگان محترم ! قرآن کریم  
اللہ جل شانہ کا کلام ہے اور یہ  
مقدس کتاب انسان کی رہنمائی کے  
لئے نازل ہوئی ہے اس مقدس و  
مکرم کتاب کی آیات کی تشریح اور  
عملی نمونہ جناب رسالتنا علیہ الصلوٰۃ  
والسلام کی حیات طیبہ اور آپ  
کے ارشادات طیبات ہیں۔ اس  
کی تعلیم کا حاصل یہ ہے کہ انسان  
خالق اور مخلوق دونوں کو راضی رکھے۔  
حقوق اللہ بھی کماحقہ ادا کرے اور  
حقوق العباد کی ادائیگی میں بھی  
کوئی کوتاہی نہ کرے۔

پس آیت مذکورہ بالا میں  
اللہ تعالیٰ اور اس کے بندوں کو  
راضی رکھنے کا جامع ترین بیان ہے۔  
اندازہ فرمائیے کس قدر جامعیت ہے  
کہ فقط اس ایک آیت پر عمل کر  
لینے سے خالق اور مخلوق راضی ہو

سکتے ہیں۔ چنانچہ ارشاد باری ہے کہ  
ہر ایک کا حق اُس کے درجے کے  
مطابق اور حاجت کے مناسب ادا  
کرو۔ سب سے زیادہ مقدم حق  
اللہ تعالیٰ کا ہے۔ اس لئے تمہیں  
چاہیئے کہ اسی کی عبادت کرو اور  
کسی کو اس کا شریک نہ ٹھہراؤ۔  
نیکی عمل، اللہ پر ایمان رکھ کر اور  
آخرت میں ثواب ملنے کی امید سے  
کرو۔ فخر اور ریاکاری سے حاجتمندوں  
کو مال نہ دو۔ کیونکہ یہ بھی ایک قسم  
کا شرک ہوگا۔ اللہ تعالیٰ کے بعد  
حقوق العباد آتے ہیں ان میں پہلا  
درجہ ماں باپ کا آتا ہے جو بقائے  
نسل کے ذمہ دار ہوتے ہیں۔ وہ اولاد  
کی اس وقت نگہداشت اور پرورش  
کرتے ہیں جب بچے بالکل ناتواں  
اور بے بس ہوتے ہیں۔ علاوہ انہیں  
ماں باپ ہی بچے کی مادی اور  
ذہنی تربیت کے ذمہ دار ہوتے ہیں  
اس لئے ان کے حقوق کی ادائیگی  
اور ان کا ادب و احترام لازم و  
ضروری ہے۔ ماں باپ کے  
بعد رشتہ داروں اور قرابت داروں  
کا حق ہے۔ وہ وقتاً فوقتاً انسان کی  
امداد کرتے رہتے ہیں لہذا اُن کا بھی  
حق ادا ہونا چاہئے۔ پھر یتیموں  
اور فقیروں کا درجہ آتا ہے۔ یتیم  
اپنے والدین کی محرومی کے باعث  
بے بس ہوتا ہے اور فقیرتنگ دستی  
کے باعث ضرورت مند ہوتا ہے۔  
ان کے بعد قریب اور دور کے ہمسایوں  
کے حقوق ہیں۔ پھر پاس بیٹھنے والے  
دوست اور رفیق کا حق ہے۔ اس



اور لازم ہے کہ معاف کیا کریں  
اور درگزر کیا کریں۔ کیا تم پسند نہیں  
کرتے کہ اللہ تعالیٰ تمہیں بخش دیا کرے  
**دشمن کو دوست بنانے کا طریقہ**

قولہ تعالیٰ :-

اِذْ نَحْنُ يَاسْتَتِيْ هٰى اَحْسَنُ  
فَاِذَا الَّذِيْ بَيْنَكَ وَ بَيْنَهُ عَدَاوَةٌ  
كَانَتْهُ وَ لِيْ حَكِيْمٌ۔

(حق المجددہ - رکوع ۵)

تم بدی کی مافعت نیکی اور  
سلوک کے ساتھ کیا کرو۔ پھر تو عداوت ال  
شخص تم کو گزرجوش دوست نظر آئے گا۔

**غور فرمائیے!**

کس قدر عمدہ پروگرام قرآن عزیز  
نے دیا ہے لوگوں سے معاملہ کرنے  
اور حسن سلوک کا۔ غرضیکہ قرآن عزیز  
خالق و مخلوق دونوں کو راضی کرنے  
کا پروگرام اپنے اندر رکھتا ہے اور  
انسان کے لئے ہر شعبہ حیات میں  
راہنما ہے۔

اللہ تعالیٰ ہم سب کو زندگی کے  
ہر شعبے میں قرآن کریم کو راہنما بنانے  
کی توفیق عطا فرمائے۔ آمین یا اللہ العالین

سے بچے گا اُس کی ہم سب مل کر  
مدد کریں گے اور عدم تعاون کی  
صورت یہ ہے کہ سب مل کر  
فیصلہ کریں کہ جو گناہ کرے گا۔  
اور کمزوروں کو دبا ئے گا اس  
سے ہم سارے تعلقات قطع کر  
لیں گے۔ ایسا انتظام کر لینے سے  
ممکن نہیں کہ کوئی شخص گناہ کر سکے  
یا کمزوروں کو دبا کر اپنا مطلب نکال  
سکے۔

**معاف کر دینے کا اجر**

وَجَزَاءُ سَيِّئَةٍ سَيِّئَةٌ مِّثْلُهَا  
فَمَنْ عَفَا وَأَصْلَحَ فَأَجْزُهُ عَلَى  
اللّٰهِ (س الشوری)

اور بدی کا بدلہ تو بالکل ویسا ہی ہے  
پس اس کے بعد جس کسی نے معافی  
دے دی اور بھلائی کی۔ تو اس کا  
اجر اللہ تعالیٰ خود دے گا۔

**عام معافی کی تلقین**

قولہ تعالیٰ :-

وَلْيَعْفُوا وَلْيَصْفَحُوا اِلَّا  
مَنْ يَجْبُوْنَ اَنْ يَّغْفِرَ اللّٰهُ لَكُمْ۔  
(سورۃ النور رکوع ۳)

کے بعد مسافر کا درجہ ہے۔ اور  
پھر غلاموں اور لونڈیوں کے ساتھ  
حسن سلوک کا نمبر آتا ہے۔ آخر  
میں اللہ تعالیٰ جل شانہ و علم نوالہ  
یہ فرماتا ہے۔ کہ جو شخص تکبر کرتا  
ہو اور کسی کو اپنے برابر نہ سمجھتا ہو  
وہ ان حقوق کو ادا نہیں کر سکتا  
اور اللہ تعالیٰ ایسے شخص کو کبھی  
پسند نہیں کرتا۔

**ماصل**

یہ نکلا۔ کہ :-

۱۔ اللہ تعالیٰ کی عبادت کرو (۲)  
اس کی عبادت میں کسی کو شریک نہ  
کرو (۳) ماں باپ سے نیکی کرو۔  
(۴) رشتہ داروں سے نیکی کرو (۵)  
مسکینوں سے نیکی کرو (۶) یتیموں سے  
نیکی کرو (۷) رشتہ دار ہمسایہ سے نیکی  
کرو (۸) غیر رشتہ دار ہمسایہ سے نیکی  
کرو (۹) پاس بیٹھنے والے انسان  
سے نیکی کرو (۱۰) مسافر کے ساتھ  
نیکی کرو (۱۱) غلاموں کے ساتھ نیکی  
کرو (۱۲) تکبر نہ کرو (۱۳) خود پسندی  
سے باز آ جاؤ۔

**آپس میں تعاون کا حکم**

قولہ تعالیٰ :-

تَعَاوَنُوا عَلَى الْبِرِّ وَالتَّقْوٰی۔  
(سورۃ مائدہ - رکوع ۱)

نیکی اور پرہیزگاری کے ہر ایک  
کام میں ہر ایک کی مدد کیا کرو۔

**رکن چیزوں میں عدم تعاون کرو**

قولہ تعالیٰ :-

وَلَا تَعَاوَنُوا عَلَى الْاِثْمِ وَالْعُدْوَانِ  
(سورۃ مائدہ - رکوع ۱)

اور گناہ اور سرکشی کے کسی کام  
میں کسی کی مدد نہ کرو۔

**مقصد دونوں عنوانات کا**

یہ ہے کہ اچھے آدمیوں کی ان  
کے اچھے کاموں میں مدد کرو اور برے  
آدمیوں سے اُن کے برے کاموں میں  
الگ ہو جاؤ۔ تعاون کی صورت  
یہ ہے کہ سب آدمی جمع ہو کر یکسا  
ارادہ کریں کہ جو شخص آدمیوں  
کے فائدے کا کام کریگا اور گناہوں

**صلی اللہ علیہ وسلم**

نور محمد انور

فخر رسالت آیہ رحمت صلی اللہ علیہ وسلم

خواجہ یثرب شافع امت صلی اللہ علیہ وسلم

ابو سخاوت مہر مروت صلی اللہ علیہ وسلم

ختم نبوت ختم رسالت صلی اللہ علیہ وسلم

جن بثر سب آپ پر صدقے حورو ملک سب آپ پر قرباں

ساقی کوثر صاحب جنت صلی اللہ علیہ وسلم

کفر کی ظلمت مٹ گئی بکیر حق کی ضیا پھیلا دی گھر گھر

ہادی عالم نور ہدایت صلی اللہ علیہ وسلم



## بیرت حضرت لقمان علیہ السلام

الحمد لله وحده والصلاة والسلام على من لا نبی بعده ولا نبوة بعده -

### حضرت لقمان اور ان کے فرزند کا ایک سفر

ایک دفعہ حضرت لقمان نے اپنے فرزند سے فرمایا کہ چلو اللہ کے ایک رسول کی زیارت کا شرف حاصل کریں۔ یہ کہہ کر باپ اور بیٹا اپنی اپنی سواری پر روانہ ہوئے۔ چند روز سفر کے بعد اپنے سامنے کچھ اٹھتی کچھ اٹھتی ہوئی سیاہی جیسا کہ سیاہ دھواں ہوتا ہے اور کچھ درختوں کے جھنڈ نظر آئے۔ حضرت لقمان نے فرمایا۔ شاید ہم اس آبادی کے قریب آ گئے ہیں۔ اس وقت اچانک حضرت لقمان کے فرزند کا گدھا بدکا۔ اور وہ گر پڑے اور پاؤں میں پرانی ہڈی چبھنے کے باعث بہت زخم ہوا۔ حضرت لقمان اپنے گدھے سے اتر کر دانتوں سے ہڈی کو کھینچ کر روتے ہوئے اپنے بیٹے کو سینے سے لگایا بیٹے نے کہا ابا جان! کیوں روتے ہو، ابھی ابھی آپ نے فرمایا ہے کہ سواری سے گزنا، ہڈی کا چھنا اور زخمی ہونا سب کچھ بہتر ہے۔ جب یہ سب کچھ بہتر ہے تو یہ رونا کیسا؟ لے ابا جان! سفر سامنے ہے پانی اور خوراک ختم ہو چکے ہیں۔ میں زخمی ہو کر چلنے سے عاجز ہو رہا ہوں۔ اگر اس وقت زخم کی شدت اور کھانے پینے کا سامان نہ ہونے سے میں مر گیا تو آپ کی بقایا زندگی رنج و غم، درد الم میں گزرے گی۔ اور آپ مجھے ایکے چھوڑ کر جانا پسند نہ کریں تو دونوں مر جائیں گے۔

حضرت لقمان نے فرمایا کہ اے فرزند! میرا رونا شفقت و محبت کے باعث ہے اور یہ حد یہ حد اس لئے بہتر ہے کہ اگر ہم آگے بڑھتے تو شاید اس سے کسی بڑی مصیبت میں گرفتار ہو جاتے۔

باپ بیٹے کی بات ختم ہوئی تو حضرت لقمان نے اس لئے نظر اٹھا کر سامنے دیکھا کہ شہر کتنی دور ہے شہر کی بجائے انہیں اپنے سامنے گھوڑے پر سفید پگڈی باندھے ایک سوار نظر نظر آیا۔ حضرت لقمان سوار کے قریب ہوئے اور فرمایا کہ آپ کون ہیں؟ اس نے کہا میں اللہ کا فرشتہ جبرائیل ہوں اور اس سامنے والے شہر کو تباہ و برباد کرنے کے لئے نازل ہوا ہوں۔ اور مجھے معلوم ہوا کہ تم دونوں اس شہر سے گذر کر آگے جانا چاہتے ہو۔ میں نے اللہ تعالیٰ سے دعا کی۔ اے اللہ! حضرت لقمان اور اس کے فرزند کو شہر میں داخل ہونے سے بچالے تاکہ وہ ہلاکت سے بچ جائیں۔ اللہ تعالیٰ نے تمہیں اس چھوٹی مصیبت میں مبتلا کر کے بہت بڑی ہلاکت سے بچا لیا۔ اگر شہر کے اندر داخل ہوتے تو شہر والوں کے ساتھ زمین میں دھنس کر غرق ہو جاتے۔ پھر حضرت جبرائیل نے حضرت لقمان کے فرزند کے زخم پر ہاتھ پھیرا تو فوراً اچھا ہو گیا۔ اور پانی خوراک والے برتن پر ہاتھ پھیرا تو دونوں برتن کھانے اور پانی سے بھر پور ہو گئے۔ پھر حضرت جبرائیل نے دونوں کو سوار کر کے جب ان کی سواری کو ہانکا تو وہ فوراً اپنے مقام پر پہنچ گئے۔

### نصیحت ۶

اے فرزند! ہر میت کے جنازے پر پہنچا کر اس کے ذریعہ سے آخرت کی یاد تازہ رہتی ہے۔ اور شادی بیاہ اور دیگر خوشی کی مجالس میں شرکت بہت کم کیا کرو۔ ایسی مجالس میں شرکت کرنے سے دل میں غفلت پیدا ہوتی ہے۔

اے فرزند! نہ اتنا زیادہ نرم بن جا

کہ لوگ تجھے نکل کر کھا جائیں اور نہ اتنا سخت خواجه اور کڑوا بن جا کہ لوگ تجھ سے نفرت کر کے چھوڑ جائیں۔

### نصیحت ۷

اے فرزند! سحری کے وقت بیدار ہو کہ اللہ کی عبادت کرنے رہا کرو۔ مرغ سے زیادہ عاجز نہ بنو کہ وہ تو خود بیدار ہو کر انسانوں کو بیدار کرتا رہتا ہے اور تو فرش پر پڑا سوتا ہے۔

### نصیحت ۸

اے فرزند! توبہ کرنے میں بہت عجلت سے کام لیا کرو اس لئے کہ موت اچانک آنے والی چیز ہے اور جاہلوں، بدکاروں کی مجلس سے کنارہ کرتے رہا کرو۔

### نصیحت ۹

اے فرزند! اگر علماء کرام کبھی سختی بھی کریں تو برداشت کر لیا کرو۔ وہاں ان کے علمی فیض سے محروم رہ جاؤ گے۔ خوب یاد رکھو کہ خاموش رہنا بہت ہی زیادہ مفید ہے اگر کسی کا قلم چاندی کی طرح قیمتی ہے تو خاموشی سونے کی طرح قیمتی چیز ہے۔

### نصیحت ۱۱

اے فرزند! غصے میں شدت بدترین چیز ہے۔ اس لئے کہ غصہ و غضب کی آگ سے عقل جل جاتی ہے۔

### نصیحت ۱۲

اے فرزند! تیری دولت اور ساز و سامان سے صرف اہل علم اور اللہ کے نیک بندے ہی فائدہ اٹھاتے رہیں۔ اور جب کبھی مشورہ کرنا ہو تو صرف علماء کرام سے ہی مشورہ لیا کرو۔ ان کے مشورہ سے دینی خسارے سے بچ جاؤ گے۔

### نصیحت ۱۳

اے فرزند! جب کبھی کسی سے ملاقات کرو تو خندہ پیشانی سے ملو اور فراخ دلی سے برتاؤ کرو۔ اے فرزند! جس طرح تم مخلوق پر رحم کرو گے اللہ تعالیٰ بھی اسی طرح تم پر رحم کرے گا۔



# ۱۲ ربیع الاول نے کہا ا

انقلع ایحیئ: خاتمہ سلاطین مدنیہ مشکائے سکرۃ حبیب

تاریخ کے چہرے پر نور نہ تھا۔ زمانہ میں اندھیر تھا۔ اور گلشنِ انسانیت بہار کو ترس رہا تھا۔ گھر گھر ناچ۔ تماشے۔ کھیل کود تھے۔ شراب خوری اور قتل و غارتگری عام تھی۔ شرم و حیا کی گلیاں ڈوب چکی تھیں۔ اقدارِ حیات پر ایک عذاب تھا۔ جو نازل ہو رہا تھا۔ الغرض چمنِ عالم میں خراں ہی خراں تھی آخر قدرتِ حق نے ایک کروٹ لی اور اس نے ایک بچہ مبعوث فرما دیا۔

بچہ۔ یہ بچہ ۱۲ ربیع الاول کو اصلاح کا پروگرام لیکر پیدا ہوا اور پورے ۴۰ سال تک اپنی صداقت اور امانت داری کا ثبوت دیتا رہا۔ لوگ اسے ضاوق اور آمین کہتے تھے۔ مگر چالیس برس پر ایک دن ایسا آیا۔ کہ اس بچے نے غارِ حرا سے نکل کر اپنے عقیدہ کا اعلان کر دیا۔ دنیا اس پر ٹوٹ پڑی۔ مگر مردِ حق نے اُٹ نہ کی۔ آخر حق باطل پر چھا گیا۔ ایمان کی شمعیں جل اٹھیں۔ بھٹکے ہوئے راہ پا گئے۔ اور پھر وہ جہاں بھی شمعِ ایمان کو لے کر پہنچے۔ وہاں بھی ایمان کی شمعیں روشن کر دیں۔

اس بچہ نے جو اب محمد صلی اللہ علیہ وسلم کے نام سے جانا اور پہچانا جاتا تھا۔ عرب کے جاہل لوگوں کے فکر و نظر کو بدلا۔ توحید کے شاندار گیٹ بنائے۔ گھوڑوں پر چڑھ کر جہاد فی سبیل اللہ کیا۔ مصلے کی پشت پر سوار ہو کر زندگی کی زلفیں سنواریں۔ استغفار پڑھ پڑھ کر زندگی کے اندھیرے دور کٹے۔ حقوق اللہ اور حقوق العباد کا پورا پورا خیال رکھا۔

مگر آج ہم درختوں کے پتوں۔ کاغذ کے پھولوں اور بجلی کے فقروں سے گیٹ بناتے ہیں اور خوش ہوتے ہیں۔ کہ ہم نے حبِ احمد کا ثبوت دیا ہے۔ وہ گھوڑوں پر چڑھ کر جہاد کرتے تھے اور ہم دھول بجا کر جہاد کرتے ہیں۔ وہ مصلے پر بیٹھ کر راتوں کو عبادت کرتے تھے۔ اور ہم صبح کی نمازیں کھو کر حبِ محمد صلی اللہ علیہ وسلم کا ثبوت دیتے ہیں۔ وہ استغفار پڑھ پڑھ کر زندگی کے اندھیر دور کرتے تھے۔ اور ہم انہیں سینک کر زندگی کی راہیں درست

کرتے ہیں۔ وہ حقوق اللہ اور حقوق العباد ادا کر کے خوش ہوتے تھے۔ اور ہم حقوق اللہ و حقوق العباد پر ڈاکے ڈال کر حبِ رسول کا ثبوت دیتے ہیں۔ آؤ ہم دیکھیں کہ یہ راستہ کدھر کو جاتا ہے۔ جس پر ہم گامزن ہیں۔ بھائی یہ تو عرب نہیں جاتا۔ لندن برلن، ماسکو اور واشنگٹن پہنچتا ہے۔ یہ نری گراہی ہے۔ یاد رکھیے زبانی محبت سے بات نہیں بنتی۔ اگر عشقِ رسول اور محبتِ رسول ہے تو رسول جیسے کام کیجئے محبت تو عمل مانگتی ہے۔ زبانی دعوے محبت نہیں مانگتی۔

صحیح نجات عیش و عشرت میں نہیں ریاست میں ہے۔ نہ چنے گانے میں نہیں اطاعت میں ہے۔ زبانی دعوے میں نہیں عملی زندگی میں ہے۔ کرو فر میں نہیں۔ سادہ زندگی میں ہے۔ آج کل کے مل دھما میں نہیں۔ چودہ سو سال پیچھے ہٹ کر رسول کی سنی زندگی بنانے میں ہے۔

ذرا سنیے۔ ارشاد باری ہوتا ہے۔ (۱) اے نبی لوگوں سے کہہ دیجئے۔ اگر آپ خدا سے محبت کرتے ہیں۔ تو میرے نبی کی پیروی کیجئے۔

ذرا دیکھیے کس قدر پیروی رسول کرتے ہیں۔ ان کے پاؤں عبادتِ الہی میں متورم ہو جاتے تھے۔ اور ہمارے۔۔۔۔۔

آہ محبت کا دعوے اور نماز نہیں۔ روزہ نہیں۔ حج نہیں۔ زکوٰۃ نہیں۔ جلسے جلوس ہیں۔ ڈھول باجے ہیں۔ راتوں کو روشن کرتے ہیں۔ اور صبح کی نمازیں غائب۔ آہ! جن کاموں سے منع کیا وہ سب ہیں اور پھر دعوے حبِ رسول۔

بریں عقل و دانش بیابید گریست (۲) اور دیکھیے ارشاد ہوتا ہے۔ "کسی

مومن اور مومنہ کا یہ کام نہیں۔ کہ جب اللہ اور اس کا رسول کسی بات پر فیصلہ کر دے۔ تو پھر بھی اُس پر اپنا حکم لگائے ایک یہودی اور مسلمان کے جھگڑے میں حضور صلی اللہ علیہ وسلم نے فیصلہ یہودی کے حق میں دیا۔ ازاں بعد مزید فیصلے کے لئے وہ مسلمان یہودی کو حضرت عمرؓ کے پاس لے گیا

حضرت عمرؓ نے مسلمان کا سر قلم کر دیا۔ جو رسول کی نہ مانے وہ قابلِ گردن زدنی ہے۔ اور ہم۔ خود ہی فرمائیے کس قدر اتباعِ رسول کرتے ہیں۔ کتنے رسول کی بات مانتے ہیں۔ جتنے جامِ توحید سے سرشار ہیں۔ کتنی مسجدیں آباد ہیں۔ اپنی طرف دیکھیے اور فرمائیے۔ کیا ہم اللہ کی رحمت کے مستحق ہیں۔ کیا ہم اس لائق ہیں۔ کہ ہم روزِ محشر رسول کو منہ دکھائیں (۳)۔ ارشاد باری ہوتا ہے۔ تم کہیں ایسے لوگوں کو نہ پاؤ گے۔ کہ جو اللہ اور آخرت پر ایمان رکھتے ہوں۔ اور پھر ایسے لوگوں کو بھی دوست رکھتے ہوں۔ جو اللہ اور رسول کے دشمن ہیں۔

دشمن کون ہیں؟ وہ سب جو اللہ کے حکموں پر نہیں چلتے۔ رسول کی عملاً اطاعت نہیں کرتے۔ اور من چاہی زندگی بسر کرتے ہیں حضورؐ نے فرمایا۔ جس نے نماز جان بوجھ کر چھوڑی وہ کفر کو پہنچا۔ فیصلہ کیجئے کتنے لوگ ہیں۔ جو حضورؐ کے فرمان پر عمل کرتے ہیں۔ فرمان سے عملاً پہلو تہی۔ اور دعوے حبِ رسول بوادیانِ اسلام! زبانی دعوے کچھ معنے نہیں رکھتے۔ جب تک کہ اُن کے پیچھے عمل کی طاقت کار فرما نہ ہو۔ رسول کی زندگی اپنائیے۔ تاکہ معاشرے کے چہرے پر نکھار اور ماحول کے رخ پر نور آئے۔ رسول کی محبت زبانی دعوے میں نہیں۔ عملی زندگی میں ہے۔

۱۲ ربیع الاول سے پہلے جب بھالت کا دور تھا۔ سو آج بھی اُن پہنچا ہے۔ اے ربیع الاول منانے والو رسولؐ کے سے کام کرو تاکہ خرافات ختم ہوں اور بھلے دن آجائیں اور میں یہ خبر یاد دلانے آیا ہوں۔

خدا حافظ

مرکزی تنظیم المسنت کی طرف دفتر تنظیم المسنت ابدالی روڈ ملتان

## سالانہ دارالمبلغین کا اجراء

واضح رہے کہ مذہبِ اہل سنت کی حقائق پر دلائل اور مخالفین اسلام کے اعتراضات سے جوابات کی تعلیم دینے کے لئے ہر سال انتظام کیا جاتا ہے۔ اس سال پہلا سبق ۲ رجب سے شروع ہو رہا ہے پورے پاکستان سے صرف دس فارغ التحصیل علماء لئے جائیں گے۔ یہ سلسلہ ۵ اشوال تک رہے گا۔ شائقین حضرات ذیل کے پتے سے فارم داخلہ منگو کر پُر کر کے بھیج دیں۔ مولوی محمد قاسم محافظ دفتر تنظیم اہل سنت ملتان ابدالی روڈ۔



حاجے کمال الدین اولے مدرس لاہور کا پوریشن۔ محمود بٹ

## اخلاق محمدی صلی اللہ علیہ وسلم

قَدْ كَانَ لَكُمْ فِي رَسُولِ اللَّهِ  
أُسْوَةٌ حَسَنَةٌ۔

تمہارے لئے رسول کا بہترین  
نمونہ موجود ہے۔

سیدنا محمد رسول اللہ صلی اللہ علیہ  
وسلم اُمّی تھے لکھنا پڑھنا نہ جانتے  
تھے اور بعثت نبوت کے زمانہ تک  
کسی عالم کی صحبت بھی میسر نہ ہوئی  
تھی۔

قصیدہ خوان، نسب دانی، نیزہ بازی  
شہسواری اور تیراگنی اس زمانے کے  
ایسے فنون تھے جنہیں شریف خاندان  
کا ہر ایک نوجوان حصول شہرت، عزت  
کے لئے ضرور سیکھ لیا کرتا تھا۔ اور  
جن کے بغیر کوئی شخص ملک اور قوم  
میں عزت یا کوئی امتیاز حاصل نہ کر سکتا  
تھا۔ حضور صلی اللہ علیہ وسلم نے ان  
فنون میں سے کسی کو بھی (اکتساباً)  
حاصل نہ کیا تھا اور نہ کسی پر اپنی  
دلچسپی کا اظہار فرمایا تھا۔

حضور صلی اللہ علیہ وسلم کی نسبت  
فریخ پروفیسر سیڈیو لکھتا ہے۔ حضور  
نخندہ رو، منہ سار، اکثر خاموش رہنے  
والے، بکثرت ذکر خدا کرنے والے،  
لغویات سے دور، بیہودہ پن سے  
نقور، بہترین رائے اور بہترین عقل  
والے تھے۔

انصاف کے معاملے میں قریب بعید  
حضور کے نزدیک برابر ہوتا تھا مایکین  
سے محبت فرمایا کرتے۔ غریبوں میں رہ  
کر خوش ہوتے۔ کسی فقیہ کو اس کی  
تنگدستی کی وجہ سے حقیر نہ سمجھا کرتے  
اور کسی بادشاہ کو بادشاہی کی وجہ سے  
بڑا نہ جانتے۔ اپنے پاس بیٹھنے والوں  
کی تالیف قلوب فرماتے۔ جاہلوں کی  
حکایت پر صبر فرمایا کرتے۔ کسی شخص  
سے خود عیب نہ ہوتے۔ جب تک  
کہ وہی نہ چلا جائے۔ صحابہ سے کمال  
محبت فرمایا کرتے۔ سفید زمین پر رابلا  
کسی مسذیا فرش کے نشتر فرمایا

کرتے۔ اپنے جوتے کو خود گانٹھ لیتے  
اپنے کپڑے کو خود پیوند لگا لیتے تھے  
(خلاصہ تاریخ العرب پروفیسر سیڈیو ص ۳۴)  
دشمن اور کافر سے بکشادہ پیشانی ملا  
کرتے تھے (دشقا و عیاض ص ۳۱)۔

حجۃ الاسلام امام غزالی لکھتے ہیں کہ  
حضور صلی اللہ علیہ وسلم موشیوں کو  
چارہ خود ڈال دیتے، اونٹ باندھتے،  
گھریں صفائی کر لیتے، بکری دودھ لیتے  
خادم کے ساتھ بیٹھ کر کھا لیتے۔ خادم  
کو اس کے کام کا حق میں مدد دیتے۔  
بازار سے چیز خود جا کر خرید لیتے۔  
خود اسے اٹھا لیتے۔ ہر ادنیٰ دانے  
خرد و بزرگ کو سلام پہلے کر دیا  
کرتے۔ جو کوئی ساتھ ہو لیتا۔ اس کے  
ہاتھ میں ہاتھ دے کر چلا کرتے۔ غلام و  
آقا، جشی و ترکی میں ذرا تفاوت نہ  
کرتے۔ رات دن کا لباس ایک ہی  
رکھتے۔ کیا ہی کوئی حقیر شخص دعوت  
کے لئے کہتا قبول فرما لیتے۔ جو کچھ  
کھانا سامنے رکھ دیا جاتا۔ اسے برخواست  
کھاتے۔ رات کے کھانے میں سے صبح  
کے لئے اور صبح کے کھانے میں سے  
شام کے لئے اٹھا نہ رکھتے۔ نیک خو  
کریم الطبع، کشادہ رو تھے مگر ہنستے  
نہ تھے، سخی تھے مگر اسراف نہ تھا۔  
ہر ایک پر رحم فرمایا کرتے۔ کسی سے کچھ  
طلب نہ رکھتے، سر مبارک کو جھکانے  
رکھتے۔ (کیسے سعادت امام غزالی؟)

حکیم الامت شاہ ولی اللہ لکھتے  
ہیں۔ جو کوئی حضور کے سامنے یکبارگی  
آ جاتا وہ ہیئت زدہ ہو جاتا اور جو کوئی  
پاس بیٹھ جاتا وہ فدائی بن جاتا۔

کعبہ والوں اور خاموں پر بہت  
زیادہ مہربان تھے۔ انس نے دس  
سال تک خدمت کی۔ اس عرصہ میں  
انہیں کبھی اُٹ (بھونک) تک نہ کہا۔  
زبان مبارک پر کبھی کوئی گندی بات  
یا گالی نہیں آتی تھی۔ نہ کسی پر  
لعنت کیا کرتے۔ دوسرے کی اذیت و

آزار پر نہایت صبر کیا کرتے۔ خلق خدا  
پر نہایت رحمت فرماتے۔ ہاتھ یا زبان  
مبارک سے کبھی کسی کو شرم نہ پہنچا۔ کعبہ  
کی اصلاح اور قوم کی درستی پر نہایت  
توجہ فرماتے۔ ہر شخص اور ہر چیز کی  
قدرو منزلت سے آگاہ تھے۔ آسمانی  
بادشاہت کی جانب ہمیشہ نظر لگاتے  
رکھتے تھے۔ (حجۃ البالغہ ص ۳۸۵)

صحیح بخاری میں ہے حضور صلی اللہ  
علیہ وسلم مطیع کو بشارت پہنچاتے،  
عاصی کو ڈر ساتے۔ بے خبروں کی پناہ  
تھے۔ خدا کے بندہ و رسول، جملہ کا دوبار  
کہ اللہ پر چھوڑ دیتے والے، نہ  
درشت خود نہ سخت گو۔ چیخ کر نہ بولتے  
بدی کا بدلہ دینا نہ لیتے۔ معافی مانگنے  
والے کو معاف فرمایا کرتے۔ گنہگار کو  
بخش دیتے۔ ان کا کام کجی ہاتھ مذاہب  
کو درست کر دینا ہے۔ ان کی تعلیم  
اندھوں کو آنکھیں، بہرہ کو کان  
دیتی۔ غافل دلوں کے پردے اٹھا  
دیتی ہے۔ آنحضرت صلی اللہ علیہ وسلم  
ہر ایک خوبی سے آراستہ، جملہ اخلاق  
فاضلہ سے متصف۔ سکینہ اُن کا لباس  
نکوتی اُن کا شعار، تقویٰ اُن کا ضمیر  
حکمت اُن کا کلام، عدل اُن کی  
سیرت ہے۔ اُن کی شریعت سراپا راستی،  
اُن کا ملت اسلام، ہدایت اُن کی  
رہنما ہے۔ وہ ضلالت کو اٹھا دینے  
والے، گناہوں کو رفعت بخشنے والے، قلت  
مجبوروں کو نامور کر دینے والے، قلت  
کو کثرت اور تنگدستی کو غنا سے بدل  
دینے والے ہیں۔ (ایضاح نبی کی کتاب  
کا ۲۲ باب آنحضرت کے متعلق ہے)

حضور صلی اللہ علیہ وسلم اکثر خاموش  
رہا کرتے تھے۔ بلا ضرورت کبھی گفتگو  
نہ فرمایا کرتے۔ حضور صلی اللہ علیہ وسلم  
نہایت شیریں کلام اور کمال فصیح تھے۔  
گفتگو ایسی دلآویز ہوتی تھی کہ سننے والے  
کے دل و روح پر قبضہ کر لیتی تھی۔  
آنحضرت صلی اللہ علیہ وسلم کا یہ وصف  
ایسا مستمدا تھا کہ مخالف بھی اس کی  
شہادت دیتے تھے اور جاہل دشمن  
اسی کا نام سحر و جادو رکھا کرتے۔  
سلسلہ سخن ایسا مرتب ہوتا تھا جس  
میں لفظاً و معنیاً کوئی خلل نہ ہوتا  
تھا۔ الفاظ ایسی ترتیب سے ادا  
فرمایا کرتے کہ اگر سننے والا چاہے تو



الفاظ کا شمار کر سکتا تھا۔

(زاد المعاد جلد ۱ ص ۳۳)

حضور صلی اللہ علیہ وسلم کبھی کھلا کر نہ ہنسا کرتے تھے۔ تبسم ہی آپ کا ہنسنا تھا۔ نماز تہجد میں بسا اوقات آنحضرتؐ رو پڑا کرتے۔ کبھی کسی مخلص کے مرنے پر آبدیدہ ہو جاتے۔ آنحضرتؐ کے فرزند ابراہیم سلام اللہ علیہ دودھ پیتے میں گھر گئے تھے۔ جب انہیں قبر میں رکھا گیا تو حضور صلی اللہ علیہ وسلم کی آنکھوں میں آنسو بھر آئے۔ فرمایا:-

آنکھوں میں غم ہے۔ دل میں غم ہے۔ پھر بھی ہم وہی بات کہتے ہیں جو ہمارے پروردگار کو پسندیدہ ہے۔ ابراہیم ہم کو تیری وجہ سے رنج ہوا۔ ایک دفعہ اپنی نواسی سانس توڑتی ردخبر زینبؓ کو گود میں اٹھایا۔ اس وقت حضور صلی اللہ علیہ وسلم کی آنکھوں میں آنسو بھر آئے۔ سعدؓ نے عرض کیا۔ یا رسول اللہ (صلی اللہ علیہ وسلم) یہ کیا؟ فرمایا۔ یہ وہ رحم دلی ہے جو خدا اپنے بندوں کے دلوں میں بھر دیتا ہے۔ اور اللہ بھی اپنے انہیں بندوں پر رحم کرے گا جو رحم دل ہیں۔ (بخاری عن اسامہ بن زید)

ایک دفعہ ابن مسعودؓ آنحضرت صلی اللہ علیہ وسلم کو قرآن مجید سنا رہے تھے۔ جب وہ اس آیت پر پہنچے۔ فَكَيْفَ إِذَا جِئْنَا مِنْكُمْ لِجَمْعَةٍ بَشِيرًا وَنَذِيرًا عَلٰى هٰؤُلَاءِ شَهِيدًا۔ تب کیسی ہوگی جب ہر ایک امت پر خدا ایک گواہ کھڑا کرے گا۔ اور آپ کو ہم سب امتوں پر شہادت کے لئے کھڑا کریں گے۔

فرمایا۔ بس ٹھہرو۔ ابن مسعودؓ نے آنکھ اٹھا کر دیکھا تو حضور صلی اللہ علیہ وسلم کی آنکھوں سے پانی جاری تھا۔ (بخاری عن ابن مسعودؓ)

حضور صلی اللہ علیہ وسلم رات کو بھوکا سونے سے منع فرمایا کرتے۔ (زاد المعاد جلد ۲ ص ۳۳ بحوالہ نعیم) تقیل غذا کی رغبت دلایا کرتے۔ فرمایا کرتے۔ کہ معدہ کا ایک تہائی حصہ کھانے، ایک تہائی پانی کے لئے، ایک تہائی حصہ خود معدہ کے لئے

چھوڑ دینا چاہئے۔ (زاد المعاد جلد ۲ ص ۳۳) پھلوں، ترکاریوں کا استعمال ان کی مصلح چیزوں کے ساتھ فرمایا کرتے۔ (زاد المعاد جلد ۲ ص ۳۳)

متعدی امراض سے بچاؤ رکھتے اور تندرستوں کو اس سے محتاط رہنے کا حکم دیتے (زاد المعاد جلد ۲ ص ۳۳) نادان حکیم کو طبابت سے منع کیا کرتے اور اسے مریض کے نقصان کا ذمہ دار ٹھہراتے (زاد المعاد جلد ۲ ص ۳۳) بیمار کو جلیب حاذق سے علاج کرانے کا حکم فرماتے اور پرہیز کرنے کا حکم دیتے۔ (زاد المعاد جلد ۲ ص ۳۳)

حرام اشیا کو بطور دوا استعمال کرنے سے نہی فرماتے۔ ارشاد فرماتے اللہ نے حرام چیزوں میں تمہارے لئے شفا نہیں رکھی۔ (زاد المعاد جلد ۲ ص ۳۳) بحوالہ بخاری عن ابن مسعودؓ

صحابہؓ میں جو کوئی بیمار ہو جاتا اس کی عیادت فرمایا کرتے۔ عیادت کے وقت مریض کے قریب بیٹھ جاتے۔ بیمار کو تسلی دیتے۔ مریض کو پوچھ پیتے کہ کس چیز کو دل چاہتا ہے۔ اگر وہ شے اسے مضر نہ ہوتی تو اس کا انتظام کر دیا کرتے۔ ایک یہودی لڑکا آپ کی خدمت کیا کرتا تھا۔ اس کی عیادت کو بھی تشریف لے گئے (زاد المعاد جلد ۲ ص ۳۳)

حالت مرض میں دوا کا استعمال فرمایا۔ اور لوگوں کو علاج کرنے کا ارشاد فرماتے:-

”اے بندگان خدا! دوا کیا کرو کیونکہ خدا نے مرض کی شفا مقرر کی ہے۔ بجز ایک مرض کے۔ لوگوں نے پوچھا۔ وہ کیا ہے؟ فرمایا کھوسٹ بڑھاپا۔ (زاد المعاد جلد ۲ ص ۳۳) بحوالہ مسند امام احمدؓ (المستوفی ص ۱۳۷)

زمین یا منبر پر کھڑے ہو کر یا شتر و ناقہ پر سوار ہو کر خطبہ فرمایا کرتے۔ جس کا آغاز تشہد سے اور اختتام استغفار پر ہوا کرتا۔ قرآن مجید اس خطبے میں ضرور ہوتا۔ اور قواعد اسلام کی تعلیم اس خطبہ میں دی جایا کرتی تھی۔ خطبہ میں وہ باتیں ضرور بیان کی جاتی تھیں جن کی سرپرستی مسلمانوں کو ضرورت ہوتی۔ اور وقت اور ضرورت کے اعتبار سے خطبہ میں سب کچھ بیان ہوا کرتا۔ ایسے خطبے

جمعہ کے دن ہی پر موقوف نہ ہوتے بلکہ جب ضرورت اور موقع ہوتا تب ہی لوگوں کو کلام پاک سے مستفید فرما دیا کرتے۔ خطبہ کے وقت کبھی ہاتھ میں عصا ہوتا کبھی کمان۔ ان پر اثنائے تقریر میں ٹیک بھی لگا لیا کرتے تھے۔ خطبہ کے وقت تلوار کبھی ہاتھ میں نہ ہوتی تھی نہ اس پر ٹیک لگایا کرتے۔ (باقی پھر)

## اقوالِ زریں

عبدالرزاق سلیمان کوٹا ڈوی

- عبادت ایک پیشہ ہے، دکان اس کی خلعت ہے، راس المال اس کا تقویٰ ہے اور نفع اس کا جنت ہے۔ (حضرت ابو بکرؓ)
- جو عیب سے واقف کرے وہ دوست ہے اور منہ پر تعریف کرنا گویا ذبح کرنا ہے (حضرت عمرؓ)
- زبان کی لغزش پاؤں کی لغزش سے بہت زیادہ خطرناک ہے۔ (حضرت عثمانؓ)
- گناہوں پر نادم ہونا ان کو مٹا دیتا ہے اور نیکیوں پر مغرور ہونا ان کو برباد کرتا ہے۔ (حضرت علیؓ)
- جب انسان میں خلوص اور انتہا کے پتہ لگ جاتے ہیں تو وہ عرش الہی تک جا پہنچتا ہے۔ (مولانا احمد علیؒ)
- صالح کی زیارت ہی اس کے علم کا پتہ دیتی ہے۔ (حضرت شیخ عبدقادر جیلانیؒ)
- خالق کا مقرب وہی ہے جو مخلوق پر شفقت کرتا ہے۔ ( )
- تیری جوانی تجھے دھوکہ نہ دے۔ یہ عنقریب تجھ سے لے لی جائیگی ( )
- بدترین شخص وہ ہے جو توبہ کی امید پر گناہ کرے۔ (حضرت سیف بن یحییٰؒ)
- تجھے اس وقت تک عبادت میں لطف نہ آئے گا جب تک تو اپنے اور خواہشات کے درمیان لوہے کی دیوار کھڑی نہ کرے۔ (حضرت بشر حافیؒ)



# مَوْلَانَا قاصدِ محمدی زَامِدُ الْحَسَنِی مَنَکَا وَ اَلْکَبِطَہِ

میں

مستند

محمد عثمان غنی

## حَرْقِ قَدَرِ

مستند ۲۹ مئی

۱۹۶۶ء

(سورۃ مائدہ، پارہ ۱ رکوع ۱، آیت ۳ تا ۲)

گذشتہ سے پیوستہ

اور احرام کے سلسلے میں میں نے آپ کو تکبیر تحریمہ کا ترجمہ بتانا تھا کہ جب ہم نماز پڑھتے ہیں تو نماز کی نیت پہلے باندھتے ہیں اور نیت باندھنے کے بعد جو ہم کہتے ہیں اللہ اکبر طے اسے کہتے ہیں ہماری شریعت میں، فقہ اسلامی میں تکبیر تحریمہ — ”تحریمہ“ کا معنی کیا ہے اس تکبیر کے کہنے کے بعد اب ہم پر سارے وہ کام حرام ہو گئے جو نماز کے منافی ہیں۔ جب ہم نے کانوں کو ہاتھ لگا کر تکبیر تحریمہ پڑھ لی تو اب ہم بن گئے محرم۔ اب جتنے کام نماز کے منافی ہوں گے وہ ہم پر حرام ہو گئے۔ کھانا حرام، پینا حرام، دنیا کی بات کرنا حرام، قلعے سے منہ پھیرنا حرام۔ اور پھر یہ نماز ایک سبقت ہے۔ اس لئے قرآن مجید نے فرمایا —

الَّذِينَ هُمْ عَلَى صَلَاتِهِمْ دَائِمُونَ

میرے نیک بندے وہ ہیں جو ہر وقت نماز میں رہتے ہیں۔ وہ ہر وقت یہ سوچتے ہیں کہ میں تو نمازی ہوں۔ میں نے صرت پانچ وقت نماز نہیں پڑھنی۔ بلکہ میں تو ہر وقت نماز میں رہتا ہوں۔ اللہ میرے سامنے ہے خدا کا ذکر میری زبان پر ہے تو میں کیوں وہ کام کروں جو خدا کی مرضی کے خلاف ہو۔ اسی طرح احرام کہتے ہیں جب حاجی لوگ حج کو جاتے ہیں اور وہ میقات کے قریب جب پہنچتے ہیں (میقات اس جگہ کا نام ہے جس سے آگے آدمی بغیر احرام کے نہیں جا سکتا، تو وہاں پر وہ سلسلے ہوتے کپڑے اتار دیتے ہیں اور ان سلسلے کپڑے پہن لیتے ہیں (مرد) عورتیں وہاں بھی سلسلے ہوتے کپڑے پہنتی ہیں۔ اللہ تعالیٰ نے وہاں بھی عورتوں کو حکم دیا کہ تم یہاں بھی سلسلے ہوتے کپڑے پہنو۔ تمہارے بدن کا کوئی حصہ یہاں بھی ننگا نہ ہو۔ مرد اگر اپنے سر کو چھپا لے تو اس کو قربانی دینی پڑتی ہے لیکن عورت اگر اپنے سر کو ننگا کرے تو اسے قربانی دینی پڑے گی۔ اب تو ہمارا حساب ہی الٹ بن گیا ہے۔ مرد کو حکم ہے کہ سلسلے ہوتے کپڑے اتار دے۔ ایک تہبند باندھ لیتے ہیں اور ایک چادر اوپر کر لیتے ہیں۔ سر کو نہیں ڈھانپتے۔ اسے کہتے ہیں احرام۔ اب احرام باندھ لیا ہے تو پھر مسلمان کیا کہتا ہے (حاجی)؟

میں پلنے والا گدھا حلال نہیں ہے۔ بلکہ یہ حرام ہے۔ اب گدھا حرام ہے یا حلال ہے؟ ذرا ان سے پوچھو جو منکبین حدیث ہیں۔ گدھا حلال ہے یا حرام؟ حرام ہے۔ کہاں لکھا ہے؟ قرآن میں تو کہیں نہیں آیا۔ پھر تو گدھے کے گوشت کی دکانیں کھلوا دو اور خوب جی بھر کے کھاؤ۔ دماغ تو ویسے ہی گدھوں کا بنا ہو چکا ہے اب گدھے کا گوشت بھی کھانا ہی چاہیے۔ اللہ تعالیٰ صبیح سمجھ نصیب فرمائے۔ مانتا پڑے گا محمد رسول اللہ صلی اللہ علیہ وسلم حلال بھی ظاہر فرمانے والے ہیں اور حرام بھی ظاہر فرمانے والے ہیں۔ اس لئے حضور انور صلی اللہ علیہ وسلم نے یہاں یہ جو تشریح کی اس آیت کی اسی ضمن میں عرض کر رہا ہوں۔ فرمایا۔

أَجَلْتُ لَكُمْ يَهْيَهُمُ الْإِنْعَاءُ۔ حلال کر دئے گئے تمہارے لئے وہ چارپائے جو چرتے ہیں۔ اب اس چرتے گئے لفظ پر میں عرض کر رہا تھا جس کی تشریح میں یہ بات آگئی کہ جو چارپایہ چمڑے گا وہ دوسری کوئی چیز نہیں کھائے گا اگر کھاتے گا تو اس کا گوشت پھر تم پر حرام کر دیا جائیگا۔ جیسا کہ گدھے کی مثال ہے۔

إِنَّمَا مَا يَشْتَلِي عَلَيْكُمْ۔ مگر وہ چارپائے تم پر حرام ہیں جن کا ذکر ابھی آگے آ رہا ہے۔ یہ محرمات ابدیہ ہیں جو ہمیشہ کے لئے تم پر حرام ہیں۔ غَيْرَ مُحِلِّي الصَّيْدِ (یہ محرمات عارضیہ ہیں) اس حال میں کہ تم حلال نہ سمجھو شکار کرنے کو۔ وَأَنْتُمْ حُرْمٌ۔ جب کہ تم محرم ہو۔ محرم کہتے ہیں اس آدمی کو جو احرام باندھے

میں عرض کر رہا تھا کہ موسیٰ علیہ السلام کو اللہ تعالیٰ نے یہ فرمایا۔ کہ وہ نبی کریم صلی اللہ علیہ وسلم جو نبی آئی ہوں گے، اُن کو جو مانیں گے دارین کی رحمتیں میں اُن کے لئے لکھوں گا اور اس نبی آئی کی چند صفات اللہ تعالیٰ نے بیان کیں۔ يَحْلُلُ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثِ۔ وہ نبی اس امت کے لئے طہیات کو حلال کہیں گے اور خباثت کو حرام کہیں گے۔ تو قرآن نے حضور کو کیا فرمایا؟ مُحِلِّ (حلال کرنے والا) مُحَرِّم (حرام کرنے والا) اس کی ایک مثال عرض کرتا ہوں۔ جب خیبر فتح ہوا۔ خیبر کے فتح ہونے کے بعد یہودی لوگ گدھے کا گوشت کھایا کرتے تھے اور اب بھی میرا خیال ہے کھاتے ہوں گے۔ تو صحابہ کرام رضی اللہ عنہم نے جب ان دکانوں کو دیکھا کیونکہ یہودی دکانیں چھوڑ کر بھاگ گئے تھے۔ گوشت لٹکا ہوا تھا لے کر انہوں نے اپنی اپنی ہانڈیوں میں ڈالا اور پکانے کی تیاری کی۔ امام الانبیار صلی اللہ علیہ وسلم کو پتہ چلا۔ حضور نے صحابہ کرام کو جمع فرمایا۔ اور ایک تمہید بیان فرمائی۔ اَلَا۔ سُنُّوْا۔ اِنِّیْ اُودِیْتُ الْقَضَاتِ وَ مِثْلَهُ مَعَهُ۔ مجھے اللہ نے قرآن دیا اور قرآن کی طرح اور بھی کچھ اللہ نے مجھے دیا ہے۔ پہلے حضور نے ایک تمہید باندھی۔ ایک قانون بیان کیا۔ اَلَا۔ سُنُّوْا۔ تَنْبِیْہ کا کلمہ ہے، اِنِّیْ اُودِیْتُ الْقَضَاتِ۔ اللہ نے مجھے قرآن دیا۔ وَ مِثْلَهُ مَعَهُ۔ اور قرآن کے ساتھ کچھ اور بھی اتنا ہی دیا۔ یہ تمہید بیان کرتے کے بعد فرمایا اَلَا، يَحْلُلُ لَكُمْ الْحِمَامُ۔ اَلَا هَلْی۔ یاد رکھو تمہارے لئے گھروں



لَبَّيْكَ ط اللَّهُمَّ لَبَّيْكَ ط لَبَّيْكَ ط  
لَا شَرِيكَ لَكَ لَبَّيْكَ ط اے اللہ! میں حاضر ہو گیا۔ اللہ! تیرا کوئی شریک نہیں، اے اللہ! میں تیرے سامنے ہوں۔ ہر وقت تہلیلہ پڑھتا ہے۔  
لَبَّيْكَ لَبَّيْكَ ہوتی رہتی ہے۔ فرمایا۔  
دیکھ تو نے بڑا دعویٰ کیا۔ تو نے ملے ہوئے کپڑے اتار دئے، تو نے تہبند باندھ لیا۔ تو اب خوشبو نہیں لگاتا تو اب داڑھی مونچھوں کے بال نہیں کاٹتا، تو ناخن نہیں کاٹتا، تو غسل کرتا ہے تو بدن سے میل نہیں اتارتا، تو کیا کہتا ہے؟ تو کہہ رہا ہے کہ میں جا رہا ہوں۔  
رب العلیین کا عاشق بن کر۔ میں خانہ کعبہ کا طواف کروں گا میں اُس گھر میں پہنچوں گا جو میرے رب العلیین کا مظہر جلال ہے۔ اور جس گھر کا طواف کیا آدم علیہ السلام سے لے کر جناب محمد رسول اللہ تک سب نبیوں نے۔ میں اُس گھر جا رہا ہوں، میں تو خدا کے حضور پہنچنے والا ہوں، میں تو اللہ کے گھر جا رہا ہوں تو حاجی صاحب! جب تم اللہ کے گھر جا رہے ہو تو پھر شکار کیوں کرتے ہو؟ فرمایا۔ دیکھنا حاجی صاحب! شکار کی نیت اب نہ کرنا، اب تو تم نے سب کچھ چھوڑ دیا۔ غَيْرُ مُحِلِّي الصَّيْدِ وَأَنْتُمْ حَصْرُطٌ مَتَّ حَلَالٌ تَمْصُومٌ اپنے لئے شکار کرنے کو۔ حاجی کے لئے شکار کرنا حرام ہے۔ وہ شکار نہیں کر سکتا کسی اور کو بھی شکار کی طرف رہنمائی نہیں کر سکتا۔ کسی اور کو شکار کی طرف اشارہ نہیں کر سکتا۔ البتہ کوئی اور حلالی (یعنی جو محرم نہیں ہے) وہ شکار کرے اس کے کہنے کے بغیر اس کے اشارے کے بغیر اور وہ پکا کرے آتے، تو کھانا جاتے ہے اس کے لئے شکار میں پھنسنے جاتے نہیں۔ کیونکہ شکار میں جو پھنسن گئے وہ گئے تباہ ہو گئے۔ یہ شکار ایک عجیب ابتلا ہے اللہ تعالیٰ کا۔ پہلے پارے میں آتا ہے کہ اللہ تعالیٰ نے آزمایا بنی اسرائیل کو۔ اللہ تعالیٰ نے فرمایا کہ اے بنی اسرائیل! ہفتے کے دن شکار نہ کیا کرو۔ وَلَقَدْ عَلِمْتُمُ الْكَذِبَ اعْتَدُوا مِنْكُمْ فِي السَّبْتِ فَقُلْنَا لَهُمْ كُونُوا قَوْمَ فَاسِقِينَ

فَجَعَلْنَاهَا نَكَالًا لِّمَا بَيْنَ يَدَيْهَا وَ مَا خَلْفَهَا وَمَوْعِظَةً لِّلْمُتَّقِينَ  
فرمایا کہ تم جانتے ہو ان لوگوں کو جنہوں نے میری حدوں کو توڑ دیا تھا سینچر کے دن کے بارے میں۔ یعنی تین دن بابرکت ہیں۔ یہودیوں کے لئے ہفتے کا دن بابرکت، عیسائیوں کے لئے اتوار کا دن اور مسلمانوں کے لئے سید الايام جمعہ المبارک ہمیں حکم ہے کہ جمعہ کے دن کو خصوصیت کے ساتھ تم اس عبادت کے لئے خاص کرو جو تمہارے لئے نجات داریں کا باعث ہو۔ تم جمعہ کے دن صبح سے اپنی حجامت بناؤ، عمدہ کپڑے پہنو اور زیادہ درود پڑھو جناب محمد رسول اللہ صلی اللہ تعالیٰ علیہ وسلم پر حضور اکرمؐ نے ارشاد فرمایا کہ جمعہ کے دن زیادہ درود پڑھو مجھ پر، اس لئے کہ تمہارا درود جہاں بھی تم ہو گئے مجھے پہنچے گا۔ اور سورۃ کہف کی تلاوت کرو۔ اللہ مجھے بھی اور آپ کو بھی توفیق دے۔

میرے دوستو! یہ سب درس قرآن ہے۔ جمعہ کے دن سورۃ کہف کی تلاوت کیجئے۔ نبی کریم صلی اللہ علیہ وسلم پر زیادہ درود پڑھئے۔ اور صلوٰۃ التسبیح جو حضور انورؐ نے اپنے چچا حضرت عباسؓ کو بتائی۔ فرمایا کہ اے میرے چچا! اگر تو روزانہ پڑھئے تو بہت اچھی بات ہے۔ ورنہ ہفتے میں ایک بار پڑھ لے ورنہ سال میں ایک دن پڑھ لے ورنہ عمر میں ایک دن پڑھ لے۔ (مشکوٰۃ شریف کی حدیث ہے) اگر تو نے ساری عمر میں بھی ایک دن اس ناز کو پڑھ لیا اللہ تیرے سارے گناہوں کو معاف کر دے گا اگرچہ وہ مندر کی جھاگ جلتے کیوں نہ ہوں تو اس لئے اغلب طریقہ صوفیائے کرام نے یہی لکھا ہے کہ جمعہ کے دن صلوٰۃ التسبیح بھی پڑھ لے۔ اُس کا طریقہ حدیثوں میں آتا ہے اور میری کتاب ایک چھپ چکی ہے ”آغوش رحمت“ اس میں میں نے وہ نقل کر دیا ہے۔ یعنی سورۃ کہف پڑھئے، درود مقدس امام الانبیاء صلی اللہ علیہ وسلم پر زیادہ پڑھئے اور صلوٰۃ التسبیح پڑھئے

اُس کے بعد جتنا پہلے چلا جائے مسجد میں جا کر اللہ تعالیٰ کا ذکر کرے اور پھر جب اذان ہو، رازی فودی للصلوٰۃ مَنْ يُّؤْمِرُ الْجُمُعَةَ فَاسْعُوا رَاحِي ذِكْرِ اللَّهِ وَ ذُرُوا النَّبِيَّ ط ذَالِكُمْ خَيْرٌ لَّكُمْ إِنْ كُنْتُمْ تَعْلَمُونَ  
فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ  
نماز جمعہ کی جا کر پڑھئے۔ امام کا خطبہ سنے۔ تقریر سنے اور اس جمعہ کے دن کو خصوصیت کے ساتھ اللہ کی عبادت کے لئے خاص کر دے۔ ویسے بھی پڑھ لے لیکن یہ خاص دن ہے اور اس کی خصوصیت کی ایک وجہ یہ بھی ہے کہ نبی کریم امام الانبیاء صلی اللہ علیہ وسلم عالم وجود میں جب اپنی والدہ ماجدہ کے شکم اطہر سے دنیا میں تشریف لائے۔ تو وہ سوموار کا دن تھا۔ لیکن رحم مادر میں جب امام الانبیاءؐ پہنچے تو جمعہ کا دن تھا۔ اس لئے جمعہ کے دن جتنا زیادہ درود پڑھا جائے گا امام الانبیاءؐ پر نورانیت اور رحمت دو عالم زیادہ پڑھے گی پڑھنے والے پر صلی اللہ تعالیٰ علیہ وسلم۔  
باقی باقی

### میری نماز

از مولانا مفتاح ادريس صاحب انصاری

سوچ کر جواب دیجئے؟  
میں صبح کی نماز کیوں فرض ہوتی ہے؟ (مغرب کی نماز غرض کرنے کی وجہ سے) اس نماز کے لئے عصر کا وقت کیوں مقرر ہوا؟ (میں نمازیں کہیں کی طرف منہ کرنا کیوں ضروری ہے؟) (اس نماز میں ہاتھ باندھ کر کیوں کھڑے ہوتے ہیں؟) (اس نماز کی ہر رکعت میں ایک رکوع اور دو رکوعوں کے لئے کیا وجہ ہے؟) (اس نماز کی ابتداء اللہ اکبر کے ساتھ کیوں کی گئی؟) (اس نماز میں کھڑکیوں پر ہوجاتی ہے؟) (اس مسجد میں بھان کی آغلی اور رکوع میں بھان کی آغلی کیوں مقرر ہوا؟) (اس نماز کے شروع میں گانے تک ہاتھ اٹھانے کی وجہ ہے؟) (اس ایک رکوع کے بعد بیٹھنے میں کیا حکمت ہے؟) (اس رکوع کے بعد سیدھے کھڑے ہونے میں کیا حکمت ہے؟) (اس امام غفر میں قرآن آہستہ اور مغرب شاہ اور فجر میں بلند آواز سے کیوں پڑھتا ہے؟) (اس نماز کے اختتام پر سلام کا لفظ کیوں مقرر ہوا؟)  
نماز کے متعلق یہ سوالات اور اس قسم کے دوسرے سوالات اگر سمجھ میں نہ آئیں تو آج ہی میری نماز، مسکرا کر مل کر کیجئے۔ رحمت ایک روپیہ پاس بیٹے کاغذ سفید کتابت طاعت آفس۔  
محمد الحسن نور محمد ثنائی تاجران کتب ام ابی ثناء عالم لاہور

خط و کتابت کرتے وقت  
خریداری نمبر کا حوالہ  
نہ بھولئے۔



رحمۃ اللہ علیہ

# آہ! مولانا عبدالحق ہزاروی

محمد عثمان غنی نے اے واہ کینٹ

آج بروز جمعرات یکم ستمبر ۱۹۶۶ء ہفت روزہ خدام الدین لاہور کے شمارہ ۱۶ میں احقر کی طرف سے حضرت مولانا عبدالحق صاحب کے لئے دعائے صحت کی درخواست چھپی۔ اور آج ہی کے اخبارات نے یہ اندوہناک خبر سنائی کہ حضرت مولانا مودود ۳۰ اگست ۱۹۶۶ء بروز منگل ۷۲ سال کی عمر پاکر رات گیارہ بجے اپنے آبائی گاؤں بالا کوٹ میں انتقال فرما گئے (إِنَّا لِلّٰهِ وَإِنَّا إِلَيْهِ رَاجِعُونَ) روزنامہ "نوائے وقت" نے "گھانا" نماز جنازہ ۳۱ اگست نماز ظہر کے بعد ادا کی گئی۔ جس میں راولپنڈی اور پشاور کے متعدد علماء کرام و معززین شہر نے شرکت فرمائی۔

مولانا عبدالحق جنگ آزادی کے ایک بہت بڑے مجاہد تھے۔ آپ کا شمار مولانا مدنی، علامہ شبیر احمد عثمانی اور مولانا عبدالحق صاحب جیسے علماء میں ہوتا تھا۔ تقسیم سے قبل آپ جمیعت علماء ہند کے ناظم اعلیٰ تھے۔

روزنامہ "جنگ" رقمطراز ہے کہ مولانا نے جامع مسجد مجوسہ منڈی راولپنڈی میں خطابت کا حق ادا کیا اور عمر عزیز کے چالیس سال درس قرآن کے صرف کئے۔

ابھی دو ہی ہفتے گزرے ہیں۔ یوم پاکستان ۳۱ اگست کی صبح کو حضرت مولانا عبید اللہ انور صاحب مدظلہ واہ کینٹ کے راستے گزرے۔ نماز فجر آپ نے اور آپ کے رفقاء نے واہ کینٹ میں ادا فرمائی۔ اور پھر بالا کوٹ پہنچ کر مولانا کی رہائش گاہ پر پہنچے۔ زندگی کے آثار تقریباً ختم ہو چکے تھے۔ مولانا کی یہ ملاقات ہمارے لئے اس جہان میں آخری ملاقات ثابت ہوئی۔ اللہ تعالیٰ ہمارے ان بزرگوں سے روز قیامت بھی ہمارا میل کرائے اور ان مقدس

ہستیوں کا قرب نصیب فرمائے۔ حضرت مولانا عبید اللہ صاحب انور مدظلہ العالی اگرچہ مولانا عبدالحق صاحب رحمۃ اللہ علیہ سے عمر میں کہیں چھوٹے تھے مگر مولانا مرحوم حضرت اقدس سے اب ملتے جیسے اپنے سے بڑے بزرگوں سے ملتے ہیں۔ میں نے اپنی آنکھوں سے دیکھا ہے کہ کئی بار مولانا سخت کمزوری کے باوجود ڈنگاتے قدموں سے چھڑی کے سہارے حضرت کے استقبال کے لئے راولپنڈی کے ریلوے اسٹیشن پر تشریف لائے۔

احقر کے ماں حضرت مولانا دو ایک مرتبہ تشریف لائے اور جب بھی بڑی شفیقت فرمائی۔ مجھے راولپنڈی میں اکثر بڑے بڑے اجتماعات میں حضرت مولانا مرحوم کی فصیح و بلیغ اور نہایت شستہ تقاریر سننے کا موقع ملا۔ ۱۹۵۱ء سے مولانا مرحوم کے مواعظ اکثر و بیشتر سے۔ آج مولانا مرحوم ہمارے درمیان نہیں رہے لیکن مولانا کی دینی و ملی خدمات قوم کبھی نہیں بھلا سکتی۔ مولانا نے دین مبین کے جو نعمات فضا میں بکھیرے وہ یقیناً گونج رہے ہیں مگر احقر آج مولانا مرحوم کی دو تقریروں کے اقتباسات پیش کرتا ہے تاکہ مولانا مرحوم کی آواز سن کر قارئین خدام الدین کے دلوں میں ان کی یاد تازہ ہو سکے۔

۲۱ مئی ۱۹۶۳ء جامع مسجد مجوسہ منڈی راولپنڈی میں حضرت مولانا عبید اللہ صاحب انور مدظلہ نے مجلس ذکر فرمائی۔ حضرت مولانا عبدالحق صاحب نے مختصر طور پر تبیخ کو بدعت کہنے والے حضرات کے لئے وضاحتی طور پر فرمایا۔

حضرت ابو ہریرہ رضی اللہ عنہ کے پاس گٹھلیوں کی ایک پھیلی ہوئی تھی اور وہ ان پر ذکر کیا کرتے تھے

حتیٰ کہ ساری گٹھلیاں پھیلی سے باہر پلٹ دیتے اور پھر پھیلی میں ڈال دیتے تھے اس لئے تبیخ اور ذکر کو بدعت کہنے والے کی بات صحیح نہیں۔ اسی تقریر کے چند اور جملے ملاحظہ فرمائیے۔

"خدام الدین کا مشن بہت بڑا ہے۔ یہ زندگی کے ہر شعبہ میں انسان کی رہنمائی کر رہا ہے۔ اور اگر دنیا کی زندگی اسوۂ نبی کے سانچے میں ڈھل جاتے تو اس سودے میں کیا خسارہ ہے؟ آج کتنے لوگ ہیں جن کی زندگیاں خدام الدین نے سوار دیں۔ یہ اللہ کے نیک بندے کا لگایا ہوا پودا ہے اور انشا اللہ پھلتا پھولتا ہی رہے گا۔"

اس کے بعد مولانا مرحوم نے ذکر کی برکات بیان فرماتیں اور حاضرین کو خوشخبری دی کہ "حضرت مولانا احمد علی رحمۃ اللہ علیہ کے صاحبزادے اور بچے جانشین حضرت مولانا عبید اللہ انور مدظلہ کی تشریف آوری سے لوگوں نے اللہ کی رحمتوں کے خزانوں سے جھولیاں بھر لیں۔ اور فرشتوں کی زبانی ان کا مجلس ذکر میں آنا، بیٹھنا اور ذکر کرنا خدا کے ذوالجلال کی خوشنودی کا باعث بنا۔"

۱۰ اکتوبر ۱۹۶۳ء کو واہ کینٹ میں مولانا مرحوم نے جو تقریر فرمائی اُس کے چند اقتباسات ملاحظہ فرماتیں۔ "حضرت نبی کریم صلی اللہ علیہ وسلم کا ارشاد ہے کہ قرآن کے حامل جو آج قرآن کے الفاظ کو پڑھتے یا مفاہی جانتے ہیں وہ کل جنت کے لوگوں کے چوہدری ہوں گے۔"

"تاریخ اٹھا کے دیکھئے سلطان عالمگیر اورنگ زیب جب کشمیر جاتے تھے تو راولپنڈی کے راستے جاتے تھے اس وقت پگڈنڈیاں ہوا کرتی تھیں۔ سلطان گھوڑے پر جا رہے ہوتے اور لوگ راستوں میں عرضیاں لے کر آ جاتے۔ سلطان ان کی عرضیاں سنتے۔ اور کھڑے کھڑے دستخط کر دیتے۔ کشمیر میں شالامار باغ تھا۔ جہاں سلطان دن کو امور سلطنت انجام دیتے اور رات کو اللہ تعالیٰ کی عبادت کرتے۔ باغ کے ایک کونے میں مصلیٰ بچھا کر تہجد کی نماز ادا کرتے۔ قرآن کی تلاوت



فرماتے اور دلائل اثبات پڑھا کرتے۔ ایک دن پڑھتے پڑھتے ایسا سرور آیا کہ اپنا مصلیٰ اٹھا کر باغ سے باہر آگئے۔ خادم نے پوچھا عالی جاہ! کیا معاملہ ہے؟ فرمایا ایسا محسوس ہوا جس طرح کوئی جنت میں بیٹھا ہو۔ میں نے خیال کیا اگر میں اور زیادہ دیر بیٹھا اور جنت کا مزا لے لیا۔ خدا کل کو پوچھے گا تو جنت کا مزا دنیا ہی میں لے چکا اب کیا چاہتا ہے؟

حضرت بہلولؒ بصرہ کے بہت بڑے ولی اللہ اور نیک ریاستی بزرگ ہو گزرے ہیں۔ ایک روز آپ کا گزر ایک گلی میں سے ہوا۔ چھوٹے چھوٹے بچے اخوٹ اور بادام سے کھیل رہے تھے۔ جس طرح آج کل بچے بوری گولیوں سے کھیلتے ہیں۔ حضرت بہلول رحمۃ اللہ علیہ نے دیکھا کہ ایک لڑکا الگ کھڑا رو رہا ہے۔ آپؒ نے فرمایا۔ صاحبزادے! کیوں روتے ہو؟ اگر تمہارے پاس اخوٹ اور بادام نہیں تو فکر نہ کرو۔ میں لے دیتا ہوں۔ اس بچے نے جواب دیا۔ ”آپ بھی عجیب بیوقوف آدمی ہیں؟“ حضرت بہلولؒ شجب ہوئے اور فرمایا۔ ”میں ہمدردی کر رہا ہوں اور تم مجھے بیوقوف کہہ رہا ہے۔“ اس پر وہ بولا۔ ”بزرگوار! گستاخی معاف۔ اگر آپ جیسے آدمی کھیلنے کی ترغیب دیں تو کیا یہ عقلمندی ہے؟ کیا ہم کو اللہ تعالیٰ نے کھیلنے کے لئے بنایا ہے؟ اللہ تعالیٰ نے تو اپنی عبادت اور مغفرت کے لئے بنایا ہے۔“ بچے کے الفاظ سے اُن بزرگ کو اچھا ہوا فرمانے لگے۔ ”میاں صاحبزادے! مجھے اس بات کا کہاں سے پتہ چلا؟ اس بچے نے سوال کا جواب سوال سے دیا۔“ قبلہ آپؒ نے قرآن نہیں پڑھا۔“ حضرت بہلولؒ نے جواب دیا۔ ”پڑھا ہے۔ لیکن تو نے کس آیت سے یہ سمجھا؟“ اُس بچے نے جواب دیا۔ سورۃ المؤمنون پارہ ۱۸، رکوع ۵، آیت ۵۱۔ اَلْحَسْبُ لَنَا اَللّٰهُمَّ خَلَقْنَاكَ عَبَثًا وَ اَنۡكُمۡ اَلِیۡنَا لَا تُرۡجَعُوۡنَ ۝

جب حضرت رابعہ بصریہؒ کا انتقال ہونے لگا تو انہوں نے اپنی خادمہ سے فرمایا۔ ”جب میرا انتقال ہو جائے تو کسی کو اس کی خبر نہ کرنا۔ خود ہی

مجھے نہلا دینا اور میری اس گودڑی میں جس پر میں تہجد پڑھا کرتی تھی کفن دے کر دفن دینا۔“ جب حضرت رابعہؒ کو دفن کر دیا گیا۔ تو رات کو خادم نے خواب میں حضرت رابعہؒ کو دیکھا۔ کہ ایک عجیب و غریب تخت ہے اور نہایت شاندار جوڑا زیب تن ہے۔ خادم نے پوچھا۔ ”اے رابعہ! تیری وہ کلیم کہاں گئی؟“ حضرت رابعہؒ نے فرمایا۔ ”اس کو پیٹ کر اللہ تعالیٰ نے میرے نامہ اعمال میں رکھ دیا وہ بھی کل قیامت کو تلے گی۔“ پھر خادم نے پوچھا۔ ”اے رابعہ! مجھے کچھ نصیحت کیجئے۔“ فرمایا۔ ”اللہ کا ذکر بہت کیا کر تاکہ جنت میں قابلِ رشک بن جائے۔“

آج مولانا خاموش ہو گئے۔ مولانا کے جواں سال صاحبزادے عزیز مفتی سکندر کی آنکھیں اشکبار ہیں۔ جن کی والدہ پہلے داغ مفارقت دے گئیں اور والد کا سایہ اب اُٹھ گیا۔ جامع مسجد محوسہ منڈی راولپنڈی کی بالائی منزل کا جھوٹا سا حجرہ اپنے دیرینہ ساکن کی جدائی میں گریہ کنال ہے۔ مولانا کا بوڑھا خادم پُر اسید تھا کہ بالاکوٹ سے مولانا صحت یاب ہو کر منبر پر جلوہ افروز ہوں گے اور اس وقت تک وہ اپنی کمزور آوازیں اذان پکارتا رہا اور چارپائی پر لیٹا انتظار کرتا رہا۔ مگر اس کا مہربان اس سے جدا ہو گیا۔ مولانا کے مقتدی منتظر تھے کہ ان کے فصیح اللسان خطیب جلد ہی پھر ان کو اپنی ریلی اور دل میں اُتر جانے والی تقریروں سے نوازیں گے۔ لیکن آہ! سب منتظر ہی رہے اور جانے والا چلا گیا۔ آج مولانا اپنی قبر کی آغوش میں آرام فرما ہیں اور ہم سب ان کے دستِ بدعا ہیں کہ اللہ رب العزت ان کو جنت الفردوس میں اعلیٰ مقام عطا فرمائے۔ آمین یا اللہ العالمین !!

بقیہ: سیرت حضرت لقمانؑ

نصیحت ۱۲

اے فرزند! اپنے دوستوں اور

اپنے باپ کے دوستوں کے ساتھ محبت اور نیک سلوک کیا کرو۔

نصیحت ۱۵

بہترین عالم وہ ہے جس کا عمل علم سے زیادہ ہو۔ اے فرزند! ایسے علم سے کوئی فائدہ نہیں جس پر عمل نہ ہو۔ اے فرزند! بُرے کاموں اور بدکاروں کے ذریعہ سے اگر عتد حاصل ہو تو ایسی عزت حاصل کرنے سے کنارہ کرنا چاہئے۔ اور اگر اچھے کام کرنے سے لوگ تجھ سے نفرت کریں اور بُرا بھلا کہیں تو نیک کاموں کو کبھی نہیں چھوڑنا چاہئے۔

نصیحت ۱۶

اے فرزند! بہادر میدان جنگ میں پہچانا جاتا ہے۔ اور مخلص دوست کی پہچان یہ ہے کہ مصیبت اور ضرورت کے وقت کام آئے۔ اور ٹھنڈی طبیعت اور حوصلے والے کی پہچان یہ ہے۔ اس کو غصہ دلایا جائے اگر وہ ضبط سے کام لے اور مشتعل نہ ہو تو وہ حلیم اور بردبار ہے۔

نصیحت ۱۷

اے فرزند! اللہ تعالیٰ نے فرمایا کہ بے حد افسوس کی بات یہ ہے کہ میں نے تجھے پیدا کیا اور تو دوسروں کی بندگی کرتا پھرے۔ اے انسان! میں نے تیری دعائیں قبول کیں اور تجھے ہر قسم کی نعمتیں عطا فرمائیں اور تو میری یاد اور بندگی سے بھاگتا ہے۔ میں قادرِ مطلق ہوں۔ میرے علم اور قدرت سے کوئی چیز باہر نہیں اور عاجز، درماندہ، بے خبر ہستیوں کو میرا شریک ٹھہراتا ہے یہ بہت ہی بڑا جرم ہے۔ منتخب از تفسیر در منثور۔ قصص الانبیاء

کمالیہ میں

ہفت روزہ خدام الدین (لاہور)

میسرز ارشد بیوز پبلیسی کمالیہ

کے علاوہ

رانا ولی محمد خاں، مشتاق احمد خاں سے حاصل کریں



اندام عزت الحی

# ترتیب اولاد

( قسط دوم )

موز و خوش آئند کا نقش فی الجہول میں گھر کرنے والا ثابت ہوگا اور اگر اس کے برعکس غلط طریقہ سے اس کی ذہنی نشوونما ہونے کی وجہ سے اس میں یہودگی، بے حیائی، زیادہ کھانے کی خواہش، عمدہ لباس کی طبع، آرائش و زیبائش کی عادت، ناز و انداز، تکبر و غرور کی خصلت پیدا ہو چکی ہوگی تو اس کا دل اس حقیقت کے قبول کرنے سے اسی طرح انکار کر دے گا جس طرح خشک دیوار سوکھی مٹی کو قبول کرنے سے انکار کر دیتی ہے عزیمت یہی ابتدائی امور ہیں جن کا پوری طرح خیال رکھنا چاہیے۔

## بچے کی فطرت اور والدین کا فرض

کیونکہ بچے کا جو ہر ملک ایسا ہی پیدا کیا گیا ہے کہ خیر و شر اور نیک و بد دونوں کا اثر لے سکتا ہے اور یہ ماں باپ کا کام ہے کہ اسے نیکی اور بدی کے پہلوؤں میں سے کسی ایک پہلو کی طرف کر دیں۔ حضرت رسول اللہ صلی اللہ علیہ وسلم ارشاد فرماتے ہیں،

مَنْ مَوْلُودٌ يُولَدُ عَلَى الْفِطْرَةِ وَاسْتَأْذَنُواهُ يَهُودِيًّا أَوْ نَصْرَانِيًّا أَوْ مَجُوسِيًّا

کہ ہر بچہ صحیح فطرت پر پیدا ہوتا ہے لیکن اس کے والدین اسے یہودی یا نصرانی یا مجوسی بنا دیتے ہیں۔

## عہدہ تربیت کے اعلیٰ نتیجہ پر ایک تاریخی شہادت

حضرت سہل بن عبداللہ قسری رحمۃ اللہ علیہ فرماتے ہیں کہ میں تین برس کی عمر میں رات کو اٹھ کر اپنے ماموں حضرت محمد بن سوار رحمۃ اللہ علیہ کی غار ہتجد کا نورانی منظر دیکھا کرتا تھا۔ ایک روز آپ نے مجھے فرمایا کیا تو اللہ تعالیٰ کو یاد نہیں کرتا، جس نے تجھے پیدا کیا۔ میں نے عرض کیا کہ میں اسے کس طرح یاد کروں تو آپ نے فرمایا کہ رات کو بستر پر کودتے بدلنے کے وقت زبان ہلائے۔ پھر صرف اپنے دل میں تین دفعوں کہہ کر اللہ صبح اللہ، نازل اللہ، اللہ شاہدی کہہ کر اللہ میرے ساتھ ہے، اللہ مجھے دیکھ رہا ہے۔

اللہ میرے سامنے ہے۔ میں نے چند راتوں تک یوں ہی کہا، پھر انہیں اس کی اطلاع دی تو فرمایا کہ اب ہر رات میں سات دفعہ یوں ہی کہا کرو میں نے ایسا ہی کیا جس کے نتیجہ میں مجھے اپنے دل میں اس کی لذت اور حلاوت محسوس ہونے لگی۔ پھر جب اس پر عمل کرتے ہوئے ایک سال گزر گیا تو فرمایا

کے بعض دنوں میں اسے روزہ بھی رکھوایا جائے۔ اور دینا چ، ریشم سونا چاندی پہننے سے بالکل الگ رکھا جائے اور حسب مناسب شریعت اسلامیہ کے حدود، تعزیرات سمجھائے جائیں اور چوری، حرام خوردی، خیانت، بددیانتی، جھوٹ اور بے حیائی اور فحشیزی کے دوران میں بچوں کی طبیعت میں پیدا ہونے والی تمام بری باتوں سے خوب اچھی طرح ڈرایا جائے جب کسی بچے کی بچپن سے ہی ایسی اٹھان ہوگی۔ تو بچوں کے قریب پہنچنے تک وہ ان امور کے اسرار و حقائق بخوبی سمجھ سکے گا۔

## غذا کے متعلق عمدہ تخیل

پھر اس دور میں اسے سمجھایا جائے، کہ جس قدر بھی حلال غذا ہیں یہ بھی ایک طرح کی دوا ہیں ہی ہیں اور ان سے صرف یہ مقصود ہے کہ انسان انہیں کھا پی کر اللہ تعالیٰ کی فرمانبرداری کر سکے۔

## دنیا کی بے ثباتی

اور یہ بات بھی بخوبی ذہن نشین کرائی جائے کہ دنیا بذات خود ایک غیر مقصود اور بے اصل بے بقا اور فنا ہو جانے والی چیز ہے۔ موت اس کی نعمتوں کا خاتمہ کر دیتی ہے۔ اور یہ صرف ایک گز گاہ ہے سکون قرار کا مقام نہیں۔ لیکن عالم آخرت حقیقی امن و سکون کا مقام اور قرار و اطمینان کی جگہ ہے۔ اور موت ہر وقت دنیا کی زندگی کو ختم کر دینے کی تاک میں لگی ہوئی ہے۔

## عقل مند کون ہے ؟

اور فی الحقیقت عقل مند وہ شخص ہے۔ اور اس دنیائے فانی سے آخرت کے عالم باقی کے لئے زاد راہ اور نیکیوں کا سرمایہ فراہم کرے تاکہ اللہ تعالیٰ کے ہاں اسے قبولیت کا اوجھا درجہ نصیب ہو اور جنتوں کی وسیع نعمتیں ملیں۔ اگر بچے کی ابتدائی ذہنی نشوونما اچھی ہوئی ہوگی تو بالغ ہونے کے دوران میں یہ کلام اُس کے لئے نہایت ارفع فی النفس

## صبر و تحمل

اور یہ بھی ضروری ہے کہ جب بچے کو استاد مارے نہ بیچنے چلائے اور نہ شور و شغب برپا کرے اور نہ ہی کسی کی سفارش کا سہارا دھوٹے بلکہ صبر و تحمل سے کام لے یہ بات سمجھانے کے لئے بچے سے یوں کہا جائے کہ دیکھو! صبر کرنا بہادر مردوں کا طریقہ ہے۔ اور چیٹنا چلانا، رونا پیٹنا تو اونٹ اور کلبہ لوگوں اور عورتوں کا کام ہے۔

## ورزش کی اہمیت اور فوائد

نیز اسے پڑھنے کے بعد کسی عمدہ کھیل کی اجازت بھی ضرور دی جائے جس سے وہ کتب کی تکان دور کر کے راحت حاصل کر سکے۔ لیکن اتنا نہ کھیلے دیا جائے کہ کھیلنے سے ہی تھک جاوے کیونکہ بچے کو کھیل کود سے کلیتہً روک کر صرف پڑھنے پڑھانے میں دبائے رکھنا اُس کے دل کو مردہ اور اس کی فہانت کو باطل و ناکارہ اور اُس کی زندگی کو مکدہ کر دیتا ہے۔ جس کی وجہ سے وہ تعلیم سے بالکل ہی جان چھڑانے کے لئے جیلے اور بہانے تلاش کرنے لگ جاتا ہے۔۔۔۔۔

نہ تقریب بہتر نہ انصراف اچھی  
توسط کے درجے میں ہر بات اچھی

## آداب مجلس و آداب کلام

یہ بھی نہایت ضروری ہے کہ بچے کو والدین، اساتذہ اور ہر اس شخص کی جو عمر میں اس سے بڑا ہو چاہے اپنا رشتہ دار ہو یا نہ ہو سب کی فرمانبرداری کرنا سکھایا جائے اور یہ بھی بتایا جائے کہ وہ ان کی طرف عزت کی نگاہوں سے دیکھے اور ان کے سامنے کھیل کود کر ترک کر دے اور جب سن بلوغ کو پہنچے تو اسے طہارت اور پاکیزگی میں سستی نہ کرنے دی جائے اور نماز ترک کرنے پر چشم پوشی کا برتاؤ ہرگز نہ کیا جائے۔ نیز رمضان کے



جو ذکر میں نے نہیں سکھایا ہے۔ اُسے خوب یاد رکھو اور مرتے دم تک اس پر قائم رہو یہ تم کو دنیا و آخرت میں نفع کا ذریعہ ہوگا میں چند برسوں تک اسی طرح کرتا رہا یہاں تک کہ میں اس کی لذت باطن کی گہرائی میں غوس کرنے لگا، پھر ایک دن فرمایا کہ اے سہل! اللہ جس کے ساتھ ہو جے ذلیقتا ہو۔ جس کے سامنے ہو گیا وہ شخص اللہ تعالیٰ کی نافرمانی کر سکتا ہے۔ خبردار! کبھی خدا کی محبت اور نافرمانی نہ کرنا۔ چنانچہ میں تنہا رہنے لگ گیا۔ پھر انہوں نے مجھے مکتب کو بھیجنا چاہا تو میں نے کہا کہ مجھے اپنی توجہ بٹ جانے کا خطرہ ہے۔ ہاں اگر آپ استاد سے یہ شرط طے کر لیں کہ میں کچھ وقت ان کے پاس پڑھا کروں اور پھر جلدی سے پلٹ کر یاد الہی میں مشغول ہو جاؤں کروں تو بہتر ہو، اس کے بعد میں استادوں کے پاس گیا اور ۶ یا سات برس کی عمر تک قرآن مجید پڑھ کر حفظ کر لیا میں ہمیشہ رونہ رکھا کرتا تھا۔ اور بارہ برس تک جو کی روٹی میری خوراک رہی۔ اس اثنا میں ۱۳ برس میں مجھے ایک اہم مسئلہ دریافت کرنے کی ضرورت لاحق ہوئی تو میں نے اپنے گھر والوں سے درخواست کی کہ وہ مجھے لہرہ جانے کی اجازت دیں تاکہ میں وہاں کے علماء سے وہ مسئلہ دریافت کروں چنانچہ میں نے لہرہ اگر وہاں کے علماء سے دریافت کیا لیکن ان میں سے کسی نے بھی میری تشفق نہ کی، اس کے بعد میں حضرت ابو حنیفہ بن عبد اللہ عبادانیؒ کی خدمت حاضر ہونے کے لئے عبادان گیا اور ان سے وہی مسئلہ دریافت کیا تو انہوں نے مجھے تسلی بخش جواب دیا۔ پھر میں ایک مدت تک ان کی خدمت میں رہ کر ان کی ملفوظات قدسیہ سے فیض حاصل کرتا رہا، اور احباب سیکھتا رہا، پھر تشریف چلا گیا اور اپنی خوراک کا یہ اندازہ مقرر کیا کہ میرے لئے ایک درہم تقریباً سوا چار آنے کے جو خرید کر پیس کر رکھے جاتے تھے اور اسی میں سے میرے لئے روٹی پکائی جاتی تھی۔ اور میں ہر سات سہری کے وقت صرف ایک اونچہ دایک ادس تقریباً تین تولے اس میں سے کھاتا اور وہ بھی سالن کے بغیر اس طرح میرے لئے سال بھر تک یہی ایک درہم کافی ہوتا۔ پھر میں نے یہاں تک ترقی کی کہ تین راتوں کے بعد انظار کرنے لگا۔ پھر پانچ راتوں کے

بعد، پھر سات راتوں کے بعد، اسی طرح تدریجاً پچیس راتوں تک پہنچ گیا پھر اسی حالت پر متواتر بیس سال تک قائم رہا پھر کئی برس تک دنیا کی سیاحت کی اور پھر پلٹ کر تشریف چلا آیا۔ میں تقریباً ساری ساری رات قیام کرتا تھا امام احمد رحمۃ اللہ علیہ فرماتے ہیں مجھے اس امر کا ثبوت نہیں ملا کہ انہوں نے اپنے وصال تک کبھی سالن استعمال کیا ہو انتہی کلامہ (احیاء جلد ثالث)

### حاصل کلام

یہ واقعہ امام غزالی رحمۃ اللہ علیہ نے اس لئے نقل نہیں کیا ہے کہ سب لوگ اپنے بچوں کو اسی طرح تیار کریں۔ بلکہ صرف یہ ظاہر کرنا مقصود ہے کہ اگر ابتداء

سے بچے کی تربیت کا مکمل انتظام کیا جائے تو وہ ایسے انسانی کمالات کی بندہ یوں تک عروج کر سکتا ہے۔ ورنہ ایسی ریاضت شاق اختیار کرنا ہر مسلمان کے ذمہ ضروری نہیں ہے اللہ تعالیٰ ہم سب کو اپنے قوانین و احکام اور اپنے نبی مکرم رسول اللہ صلی اللہ علیہ وسلم کے اسوۂ حسنہ پر عمل کرنے کی توفیق عنایت فرمائے اور انبیاء صدیقین شہداء صالحین جملہ بزرگان دین اور لیا کرام کی صحیح محبت ہمارے دلوں میں پیدا کرے۔ اور انہیں کے راستہ پر چلائے کہ یہی دین قریم ہے اور یہی صراط مستقیم۔

واخر دعوانا ان الحمد لله رب العالمین  
والصلوٰۃ والسلام علی سولہ محمد و  
آلہ واصحابہ اجمعین (آمین)



### مکرمی و محترمی

السلام علیکم ورحمۃ اللہ وبرکاتہ

مزاج گرامی!

”فیض الغفور“ کے بعد بفضلہ تعالیٰ ذکر الغفور، تالیف محمد ادریس الانصاری چھپ کر حال میں شائع ہوئی ہے۔ ذکر و فکر اجتماعی ذکر یعنی مشائخ کرام کے حلقہائے ذکر مراقبات وغیرہ پر مبنی تصوف کی طرف سے جو اعتراضات کیے جاتے ہیں قرآن حکیم کی گیارہ آیات کی تفاسیر اور مختلف احادیث نبوی کی تشریحات سے جوابات دینے کے ساتھ ساتھ توبہ و استغفار کے خاص خاص طریقے، تلاوت قرآن مجید کے خاص آداب، قرآن پڑھ کر ماں باپ اور دوسرے لوگوں کو ثواب پہنچانے، مردوں کے بخشوانے کے لیے حضور علیہ السلام کے بتلاتے ہوئے طریقے، خواب میں حضور علیہ الصلوٰۃ والسلام کی زیارت کے لیے بزرگان دین کے بتلاتے ہوئے خاص خاص وظائف و دعائیں، ان کی طاقتیں، قبولیت دعا۔ کہ دعا کہاں؟ کیوں؟ اور کس طرح قبول ہوتی ہے۔ عملیات یعنی اللہ کے نام اور کلام کے ساتھ علاج کرنے کی مجرب تدابیر کے علاوہ علم سلوک پر اچھے اچھے مضامین نہایت خوش سلوکی سے ذکر الغفور کے ۱۲ صفحات پر پھیلانے گئے ہیں، لکھائی چھپائی اور کاغذ اعلیٰ ہے۔ طرز تحریر ایسا دلچسپ ہے کہ کتاب شروع کر کے ختم کیے بغیر چھوڑنے کو دل نہیں چاہتا۔ کتاب پڑھنے سے آخرت، قبر اور مابعد الموت کے لیے توشہ جمع کرنے کی آپ کو زیادہ سے زیادہ فائدہ ہوگی۔ نمازوں میں حلاوت، قلوب میں رقت، عبادات میں دل جمعی، خیالات میں یکسوئی، جو ایک مومن کامل کی نشانی ہے ذکر الغفور کے دوامی مطالعہ کی خصوصی تاثیرات ہیں۔

تبلیغی غرض سے تین حصوں کی قیمت ۵۰ روپے ہے۔

حصہ اول کی ۲، دوم کی ۲۶۵۰ اور حصہ سوم کی ۲ روپے ہے۔ یہ کتاب آپ جیسے دین دار مخلصین اور آپ کی اہل و عیال کے لیے انشاء اللہ بے حد مفید ثابت ہوگی۔

● اولین فرصت میں ادارہ کو ۵۰ روپے بذریعہ منی آرڈر یا وی پی کیلئے تحریر فرمائیں

ناظم ادارۃ تبلیغ اسلام ○ صادق آباد (مغربی پاکستان)



نقشبندی جامع مسجد وارڈ کوٹ اوو ضلع مظفر گڑھ میں

## نقشبندی اجتماع

مورخہ ۱۵ ستمبر (شام) ۱۶ ستمبر (دن رات) بروز جمعہ (شام) اجتماع المبارک و مجتہدہ مفتی کی دینی شب زیر سرپرستی، زیدۃ العارفین مولانا محمد عبدالملک صاحب نقشبندی علیہ الرحمۃ و خاص حضرت قطب الاولیاء حضرت خواجہ محمد فضل علی صاحب قریشی رحمۃ اللہ علیہ علماء کرام شہداء عظام، حضرت مولانا عبدالستار صاحب تونسوی نقشبندی، حضرت مولانا فاضل حبیب اللہ صاحب منٹگمری، حضرت مولانا محمد ضیاء القاسمی صاحب لاہور، حضرت مولانا مناظر حسین صاحب ایڈیٹر خدام الدین لاہور، حضرت مولانا محمد مسعود صاحب مظاہر العلوم کوٹ اوو حضرت مولانا حافظ عطاء اللہ صاحب لیہ اور دیگر علماء کرام شرکت فرمائیں گے۔ نظم الاوقات: ۱۵ ستمبر شام بعد از مغرب، تاعشا، مجلس ذکر، مراقبہ تجدد اسباق ۱۵ ستمبر شام بعد از عشا تا ایک بجے نظیں، نصیبتیں، تقریریں۔ ۱۶ ستمبر بعد از نماز صبح درس ترجمہ قرآن مجید ایک گھنٹہ حضرت علامہ مولانا دوست محمد صاحب قریشی دین گے۔ ۱۶ ستمبر بعد از ترجمہ قرآن مجید ایک گھنٹہ ارشادات متعلق تصوف حضرت شیخ مظہر العالی، معلومات، نظیں، نصیبتیں، تقریریں سب ذکر و فکر اور روحانی مضامین کی ترجمان ہوں گی۔ ۲ حضرت مولانا حبیب اللہ صاحب منٹگمری اور مولانا عطاء اللہ صاحب لیہ کی تقریریں بعد از نماز جمعہ اور مولانا ڈاکٹر مناظر حسین صاحب لاہور کی تقریریں نماز جمعہ سے قبل ہوگی نیز حضرت مولانا عبدالستار صاحب تونسوی اور حضرت مولانا محمد ضیاء القاسمی صاحب کی تقریریں بعد از عشا ہوں گی۔ یہ سب تقریریں بغیر انتخاب صدارت ہوں گی یا مقررین کا تعارف اور انتخاب مضامین بحکم حضرت مولانا محمد مسعود صاحب ہوگا۔ ۵ دور دراز سے آنے والے حضرات کے طعام کا انتظام منٹگمری طرف سے ہوگا۔ الداعیان الی الخیر خدام سلسلہ نقشبندیہ کوٹ اوو ضلع مظفر گڑھ

## اعلان

میرا گھر یو نوکر بنامی احمد علی ولد علی قوم میرانی سکھہ بنگلہ حسام ضلع جھنگ عمر ۱۶/۱۷ سال رنگ گندمی قد تقریباً ۴ فٹ ۱۱ انچ گھر سے بروز جمعہ بتاریخ ۱۹ ستمبر ۱۹۹۶ء شام ۴ بجے نیو سائیکل لے کر سودا سلف لینے چنیوٹ شہر گیا اور واپس نہیں آیا۔ اس کا دماغی توازن درست نہیں ہے۔ جن صاحب کو پتہ چلے۔ چوہدری محمد اقبال اور سر چنیوٹ کو اطلاع دیں۔

مدرسہ عربیہ مخزن العلوم والیفوض عید گاہ خانیہ کے زیر اہتمام

## تبلیغی اجتماع

مورخہ ۱۳/۱۵/۱۶ جمادی الثانی ۱۴۱۸ھ بمطابق ۳۰ ستمبر یکم و ۱ اکتوبر ۱۹۹۶ء بروز جمعہ، ہفتہ، اتوار زیر سرپرستی محدث و شیخنا العارف باللہ حضرت مولانا عبدالہادی صاحب سجادہ نشین دین پور۔ زیر صدارت: حافظ الحدیث والقرآن حضرت مولانا محمد عبداللہ صاحب درخواستی دامت برکاتہم بمقام مدرسہ عربیہ مخزن العلوم والیفوض عید گاہ خانیہ پورہا ہے جس میں جانشین شیخ الفقیر حضرت مولانا عبداللہ صاحب انور لاہور۔ حضرت مولانا سید خورشید احمد شاہ صاحب۔ عبدالحکیم حضرت مولانا حامد میاں صاحب لاہور۔ حضرت مولانا محمد عبداللہ صاحب بہاولی۔ حضرت مولانا قاضی منظر حسین صاحب پکوال حضرت مولانا محمود اسعد صاحب ہائیمی شریف۔ حضرت مولانا احمد الدین صاحب شکار پور۔ حضرت مولانا خدا بخش صاحب ملتان۔ حضرت مولانا محمد شاہ صاحب امرڈ شریف۔ حضرت مولانا محمد علی صاحب جاندھری۔ حضرت مولانا لال حسین صاحب اختر، ملتان۔ حضرت مولانا غلام محمد صاحب مزاروی۔ حضرت مولانا مفتی محمود صاحب ملتان۔ حضرت مولانا سید نور الحسن شاہ صاحب بخاری ملتان۔ حضرت مولانا دوست محمد صاحب قریشی ملتان۔ حضرت مولانا سید گل بادشاہ صاحب سرحد۔ حضرت مولانا مفتی زین العابدین صاحب لاہور۔ حضرت مولانا قاری محمد اجمل صاحب لاہور۔ حضرت مولانا عبداللطیف صاحب جہلم۔ حضرت مولانا محمد شریف صاحب بہاولپور۔ حضرت مولانا عبداللہ شکور صاحب دین پور شریف۔ حضرت مولانا محمد لقمان صاحب علی پوری۔ قاری غلام نبی صاحب کوٹہ۔ قاری عبداللہ صاحب سجاول ضلع تحصیل فخر آباد سید عطاء الرحمن شاہ صاحب ملتان الحاج سید امین گیلانی شریف لاہور۔

اراکین مدرسہ عربیہ مخزن العلوم والیفوض عید گاہ خان پور

## ضروری اعلان

محقق اسلام حضرت علامہ مولانا محمد رفیع خان صاحب مدظلہ و شیخ الحدیث مدرسہ نصرۃ اسلام گوجرانوالہ کی معرکہ الآراء کتاب احسن الکلام فی ترک قرآۃ الفاتحہ خلف الامام جو کافی عرصہ سے نایاب تھی اور لوگوں کے لیے درپے خطوط آتے رہے ہیں۔ اس کا دوسرا ایڈیشن پیشتر اضافات و تراجم کے ساتھ طبع ہو کر مندرجہ شہود پر جلوہ گر ہو گیا ہے۔ شائقین حضرات اشتہار دیکھتے ہی آرڈر ارسال کر دیں۔ ورنہ تیسرے ایڈیشن کا انتظار کرنا پڑے گا۔ کاغذ عمدہ، کتابت نفیس چھپائی بہترین۔ قیمت مجلد دس روپے، علاوہ محمولہ ڈاک ناشر عبدالعزیز ناظم ادارہ نشر و اشاعت مدرسہ نصرۃ العلوم۔ گوجرانوالہ مغربی پاکستان

جامعہ عربیہ تعلیم الابراہیم رحبٹر عید گاہ روڈ ملتان

## سالانہ جلسہ

۱۳/۱۴/۱۵ جمادی الثانی ۱۴۱۸ھ بمطابق ۳۰ ستمبر یکم اکتوبر ۱۹۹۶ء بروز جمعرات جمعہ، ہفتہ منعقد ہونا قرار پایا ہے۔ جلسہ میں پاکستان کے حسب ذیل مقتدر علماء کرام خطاب فرمائیں گے۔ مولانا احتشام الحق تھانوی، مولانا مفتی محمود صاحب، ڈاکٹر مناظر حسین صاحب ایڈیٹر خدام الدین لاہور، مولانا عبداللہ شکور صاحب دین پوری، حضرت مولانا قائم الدین صاحب سید محمد اسحاق صاحب، قاری عبدالرحمن صاحب لاہور، جناب احمد بخش چشتی نعت خوان مولانا محمد علی صاحب جاندھری، سید مبارک شاہ صاحب بغدادی، حضرت مولانا علامہ دوست محمد صاحب قریشی، مولانا ضیاء القاسمی صاحب، مولانا محمد لقمان صاحب الحاج سید ظہور اسمعیل شاہ صاحب، قاری تاج محمد صاحب، جناب محمد بخش صاحب چشتی نعت خوان ابوالحسن قاسمی ناظم اعلیٰ جامعہ عربیہ تعلیم الابراہیم رحبٹر عید گاہ روڈ ملتان

## تلاش گمشدہ

ایک عدد تحصیل رنگ خاکی جبین ضروری کاغذات و خطوط و رسائل خدام الدین ہیں مورخہ ستمبر کو ملتان روڈ سے فورس سٹیٹیم جاتے وقت رکشائیں رہ گیا ہے نمبر یاد نہیں جس کے پاس ہے اس پر پہنچا دیں کہ یہ آمد و رفت دیا جائے گا۔ قاری شہاب الدین مدرسہ دارالعلوم دیوبند بلڈنگ نمبر ۱۱/۱۲ لاہور۔

## ضرورت اساتذہ

ادارہ جامعہ رشیدیہ رحبٹر منٹگمری کو اپنے ”رشیدیہ مڈل سکول“ کے لئے ایسے اسلامی تربیت یافتہ معلمین کی ضرورت ہے۔ جو سی۔ ٹی نیز جے۔ وی کے علاوہ اسلامیات کی تعلیم کے ساتھ صورت و سیرت مسلمان، راسخ العقیدہ دیوبندی اور مذہبی روایات کے حامل تبلیغی جذبات سے متاثر ہوں۔

ناظم و مدیر: جامعہ رشیدیہ رحبٹر منٹگمری

## خدام الدین

خود پڑھیں اور اپنے احباب کو پڑھنے کی دعوت دیں



## بقیہ : احادیث الرسولؐ

عرض کیا گیا۔ یا رسول اللہ! گھوڑے والوں کا کیا حشر ہوگا؟ فرمایا۔ گھوڑے تین قسم کے ہیں۔ بعض تو مالک کے لئے ہمارے ہیں بعض پردہ پوش اور بعض اپنے مالک کے لئے موجب اجر ہیں۔ موجب گناہ اور وبال تو وہ ہیں جو محض نمائش کے لئے رکھے جائیں یا فخر اور مسلمانوں کو نقصان پہنچانے کے لئے رکھے جائیں تو یہ اس کے لئے باعثِ ویرانہ ہیں۔ اور پردہ پوش وہ ہیں جن کو اللہ تعالیٰ کے حکم کے موافق رکھا ہے اور جو کچھ ان کی پشتوں اور گردنوں کے متعلق اللہ تعالیٰ کے مقرر کردہ حقوق ہیں ان کو بھی نہیں بھولا ہے تو یہ گھوڑے اس کے لئے پردہ ہیں۔ اور موجب ثواب وہ گھوڑے ہیں جن کو خدا کے راستہ میں محض مسلمانوں کے (جہاد کے) لئے سربسز و شاداب پھراگا ہوں اور باغوں میں پھوٹ رہا ہے (یہ ایسے ہیں) کہ روزانہ جس قدر یہ گھاس ان پھراگا ہوں اور باغوں میں سے چرتے ہیں اس کے ہر ایک تنکے کے بدلے میں ایک نیکی اللہ کے ہاں لکھی جاتی ہے اور (دن بھر) جتنی تہنیتیں کرتے اور لیکھتے ہیں اتنی ہی تہنیتیں لکھی جاتی ہیں۔ اور جس قدر رسمیاں ان کے گودنے میں ٹوٹتی ہیں اور جتنے ٹیلوں پر سے یہ کودتے ہیں اسی قدر اللہ تعالیٰ ہر ہر ٹاپ اور نشان قدم کے بدلے نیکیاں لکھتے ہیں۔ اور جب کبھی وہ گھوڑے والا اس کو پانی پر سے لے کر گذرتا ہے اور وہ گھوڑا پانی پی لیتا ہے اگرچہ یہ پانی پلانے کا ارادہ بھی نہ کرے تب بھی اس کو ہر ہر گھونٹ کے عوض ایک ایک نیکی ملتی ہے۔ لوگوں نے عرض کیا۔ یا رسول اللہ! گدھوں کے بارے میں کیا حکم ہے؟ فرمایا۔ اس کے بارے میں مجھ پر کوئی خاص حکم تو نازل نہیں ہوا لیکن یہ ایک بے نظیر آیت ہے (ترجمہ) کہ جو شخص ذرہ برابر دنیا میں نیکی کرے گا اس کو (بھی) قیامت کے روز، دیکھ لیگا۔ اور جو ذرہ بھر بدی کرے گا۔ اس کو بھی دیکھ لے گا (بخاری و مسلم) اور یہ الفاظ مسلم کی حدیث کے ہیں۔

## بقیہ : غصہ

ایک قصور پر بھی سزا دے تو ہمارا کہیں بھی ٹھکانہ نہیں۔ اور جہاں ایسا حق کسی پر بھی نہیں۔ پھر یہ حالت ہے کہ ذرا سی خلافِ طبع حرکت پر ہی اپنے آپ سے باہر ہوتے جاتے ہیں۔ اور اس کو ختم کرنے پر تیار ہیں ذرا غور کریں کہ کیا ہماری اطاعت اور رضامندی خدا کی عبادت اور حکم سے بھی ضروری ہے۔ اگر یہ تصور اس وقت ذہن میں آجائے تو انشاء اللہ غصہ جاتا رہے گا۔

سوم۔ اس کا علاج یہ ہے کہ ریاضت اور مجاہدہ سے اس کو توڑا جائے۔ مگر اس کا اتنا توڑنا مقصود نہیں ہے کہ اس کا مادہ ہی جاتا ہے تو پھر جہاد اور جنگ کیونکر ہوگی۔ اور ظلم و ستم کرنے والوں اور خلافِ شرع باتوں پر ناگواری کس طرح ہوگی۔ ناجائز افعال دیکھ کر غصہ آتا ہو تو یہ بات شرع کا عین مقصود ہے۔ لہذا اس کو توڑنے سے یہ مراد ہے کہ اس کو عقل اور شرع کے تابع بنایا جائے۔ اس کی مثال ایسی ہو کہ جیسے شکاری گتتا ہوتا ہے اور جب مالک اس کو بھگاتا ہے تو جاتا ہے اور حملہ کرتا ہے۔ ویسے چپ چاپ پھرتا رہتا ہے بعینہ یہی حالت غصہ کی ہونی چاہیے کہ اگر شریعت حکم دے تو غصہ بھڑک اُٹھے اور اپنا کام کر لے۔ ورنہ چپ اور بے حس و حرکت پڑا رہے اس کے علاوہ بعض اوقات غصہ بیداری کو شمش اور عزت کو برقرار رکھنے یا دوسروں پر فوقیت حاصل کرنے کا ذریعہ بھی بن جاتا ہے۔

اور غصہ کو مہذب بنانے کی تدبیر یہ ہے کہ نفس کو ضبط، حلم و برداشت اور صبر و تحمل کی عادت ڈالی جائے اور جب کوئی غصہ پیدا کرنے والا واقعہ پیش آئے تو نفس پر جبر کیا جائے۔ یہی وہ ریاضت ہے جس سے غصہ انشاء اللہ العزیز مطیع اور فرمانبردار بن جائے گا۔ اللہ تعالیٰ ہمیں اس پر عمل کرنے کی توفیق عطا فرمائے۔ آمین! آمین!!!

## بقیہ : شذرات

کے منافی تھیں۔ اور ان کی گرفتاری اور چھوہا کے لئے نظر بندی مفاد عامہ کے تحفظ میں عمل میں لائی گئی ہے۔ کوئی شخص بھی ملکی قانون سے بالاتر نہیں ہو سکتا۔ لیکن ہمارے لئے یہ بات باعثِ حیرت ہے کہ جب جناب شورش کا شمیری کی گرفتاری و نظر بندی کے حکم میں بڑی صراحت سے بتایا گیا ہے کہ ان کی بعض نگارشات اربابِ حکومت کی نظر میں مفاد عامہ کے منافی تھیں تو ڈیفنس آف پاکستان رولز کی جگہ عام ملکی قانون کے تحت ان کے خلاف باقاعدہ کارروائی کا راستہ کیوں اختیار نہ کیا گیا؟ اس طرح نہ صرف عوامی ذہن مختلف قسم کے شکوک اور اندیشوں کے سائے سے محفوظ رہتے ہیں بلکہ باقاعدہ عدالتی کارروائی سے ایک لحاظ سے عوام کی تعلیم و تربیت بھی ہوتی ہے کہ مفاد عامہ کی قانونی تعبیر اور تقاضے کیا ہیں اور اس ضمن میں عوامی معاملات میں دلچسپی رکھنے والے حلقوں پر از روئے قانون کیا ذمہ داریاں عائد ہوتی ہیں؟ (نوائے وقت ۸ ستمبر)

## جلسہ یوم جہاد

زیر صدارت پیر طہقیت حضرت علامہ حاج قاری محمد ابراہیم صاحب مدظلہ بمقام جمشید روڈ ۳۶ کراچی تیار ۲۶ ستمبر بروز سوموار بعد نماز عشاء منعقد ہوگا جس میں حضرت مولانا ضیاء القاسمی صاحب لائٹ پور مولانا منظور احمد صاحب عباسی کراچی، مولانا عبدالملک صاحب دھیانوی مولانا قاری غلام قادر صاحب صدیقی خطیب مسجد السبیلہ ہاؤس کراچی۔ منجانب منتظمین جمشید روڈ ۳۶ کراچی پاکستان

## مجلس ذکر کا افتتاح

مورخہ ۱۴ ستمبر ۱۹۶۶ء بروز ہفتہ بعد نماز مغرب جامع مسجد حنفیہ دیاندر روڈ کشن نگر لاہور میں جانشین شیخ التفسیر قدس سرہ حضرت مولانا عبید اللہ صاحب انور دامت برکاتہم ہفتہ وار مجلس ذکر کا افتتاح فرمائیں گے۔ اجاب شرکت فرمائیں۔ آئندہ مجلس بھی بروز ہفتہ بعد نماز مغرب اسی جگہ ہوا کرے گی۔ (اقبال احمد صدیقی)



بے کاغذ

## ایک مہلک من

## غصہ

محمد صدیق عاصی اورنگ آباد

نفسانی اعتبار سے غصہ کا جذبہ ایک ہم گیر چیز ہے۔ ایک ادنیٰ درجہ کے جاندار سے لے کر انسان تک میں اس کا مادہ پایا جاتا ہے۔ طیش ناراضگی، خفگی، برا ماننا، چڑنا، بلکہ حسد، نفرت اور حقارت بھی اس کے جزو ہیں۔ غصہ انسان کو اس وقت آتا ہے جب کہ اس کے طبعی میلان کے پورا ہونے میں مداخلت ہوتی ہو جیسا کہ مولانا ظفر احمد عثمانی فرماتے ہیں۔ غصہ کی حقیقت یہ ہے کہ بدلا لینے کی خاطر انسان کا خون جوش میں آجائے۔ اس کے علاوہ معاشرتی زندگی میں اس کے مواقع اور بھی بڑھ جاتے ہیں۔ مثلاً ہمارا کوئی مذاق اڑائے، ہم پر تہمت لگائے، بے عزتی کرے، ہمارے کسی محبوب انسان کو برا کہا جائے وغیرہ وغیرہ۔ علاوہ ازیں ایچھے آدمی کا یہ طریقہ ہوتا ہے کہ جب کسی بات کا جواب اُس کی سمجھ میں نہ آئے تو وہ جوش میں آجاتا ہے۔ اور عقل کی کمی کو غصہ کی زیادتی سے پورا کرتا ہے۔ دوسرے لفظوں میں غصہ ہماری کمزوری کو بھی ظاہر کرتا ہے۔ اور دراصل روحانی طور پر غصہ کو اگر آگ کا شعلہ کہا جائے تو بجا ہوگا۔ یاد رہے کہ جس طرح تلخ ایلوے سے شہد بگڑ جاتا ہے۔ اسی طرح غصہ سے ایمان تک کے بگڑ جانے کا بھی خطرہ ہے۔ یہ بُری بلا ہے یہی مارپیٹ کا پی گلوچ، زبان درازی، لڑائی جھگڑا، تیک کے کھلے گناہ کرا دیتا ہے اور اسی سے تکبر، کینہ، حسد، بدگمانی، افتائے راز، بے عزتی کرنا اور نہ جانے کیسی کیسی باطنی بیماریاں پیدا ہوتی ہیں۔ سب سے بڑا نقصان بقول حضرت علیؑ، بھوری رحمتہ اللہ علیہ یہ ہے کہ غصہ سے

انسان کی عقل جاتی رہتی ہے۔ علاوہ ازیں تجربہ شاہد ہے کہ جس انسان کی طبیعت میں غصہ زیادہ ہو وہ اکثر غم اور مصیبت میں گرفتار رہتا ہے۔ بزرگوں کا قول ہے کہ جہاں تک ممکن ہو بڑبڑاری کا سرد پانی غصہ کی آگ پر ڈالتے رہو تاکہ اس کی دہکتی چنگاری کوئی نیا شگون نہ کھلائے۔ اب سوال پیدا ہوتا ہے کہ جو چیز اپنے ساتھ اتنی معصیتیں لاتی ہے اس کا علاج بھی تو آخر کوئی کرنا چاہئے۔ اس کا علاج کرنے کے چند ایک طریق بزرگوں نے فرماتے ہیں وہ یہ ہیں:-

اول طریق تو عملی ہے کہ جب آپ کو غصہ آئے تو فوراً اعوذ باللہ من الشیطن الرجیم پڑھو کیونکہ غصہ شیطانی اثر ہے اور جب شیطان سے شر سے اللہ کی پناہ مانگی جائے تو وہ اثر زائل ہو جاتا ہے۔ نیز اپنی حالت بدل ڈالو۔ اگر کھڑے ہو تو بیٹھ جاؤ۔ بیٹھے ہو تو لیٹ جاؤ۔ اگر پھر بھی ٹھنڈا نہ ہو تو وضو کر لو۔ پانی پینا بھی مفید ہے۔ ضبط اور تحمل سے کام لینا تو اشد ضروری ہے۔ کیونکہ حضور نبی اکرم صلی اللہ علیہ وسلم نے فرمایا ہے کہ جس مسلمان کو اپنے اہل و عیال یا خدام اور ایسے لوگ جن پر غصہ طاری کر سکتا ہو اور سزا دے سکتا ہو غصہ آئے اور وہ اس کو ضبط کر جلتے اور تحمل سے کام لے تو اللہ تعالیٰ اس کا دل ایمان اور امن سے بھر دے گا۔

حضور نبی اکرم صلی اللہ علیہ وسلم نے فرمایا ہے کہ کسی آدمی کو پچھاڑنے سے انسان پہلوان نہیں ہوتا بلکہ پہلوان تو وہ ہے جو غصہ کے وقت اپنے

نفس کو پچھاڑے۔ حدیث میں یہ بھی آتا ہے۔ اللہ کے نزدیک بہتر گھونٹ جو مسلمان پیتا ہے وہ غصہ کا گھونٹ ہے۔ اللہ تعالیٰ بھی قرآن مجید میں اپنے بندوں کی جب صفات بیان کرتا ہے تو فرماتا ہے۔ وَالْكَافِرِينَ الْغَيْظُ وَالْعَافِينَ عَنِ النَّاسِ (آل عمران-۵۷) اور دہاتے ہیں غصہ اور معاف کرتے ہیں لوگوں کو۔ یعنی جب ان کو غصہ آتا ہے تو وہ ضبط اور تحمل سے کام لیتے ہیں اور پھر معاف کر دیتے ہیں۔

دوم علمی طریقہ یہ ہے کہ غصہ کے وقت انسان سوچے کہ غصہ کیوں آتا ہے؟ صاف ظاہر ہے جیسا کہ مندرجہ بالا سطور میں لکھا جا چکا ہے کہ یہ کام میری مرضی کے مطابق کیوں نہیں ہوا؟ اور یہ بات حکمت ایزدی میں مداخلت نہیں تو اور کیا ہے۔

اب آپ حضرات ہی بتائیں کہ یہ حماقت نہیں تو اور کیا ہے؟ کیا انسان اللہ تعالیٰ کے ارادے کو اپنے ارادے اور نشانہ کے تابع بنانا چاہتا ہے؟ یاد رہے کہ خداوند قدوس کے حکم کے بغیر تو ذرہ تک نہیں حرکت کر سکتا تو میں اور آپ اس میں دخل دینے والے اور اس کو ناگوار سمجھنے والے کون کون ہو سکتے ہیں۔ دوسرے اس بات کا خیال رکھیں کہ جس شخص پر ہمیں غصہ آتا ہے اُس پر ہمارا کیا حق ہے اور پھر خدا کا ہم پر کیا حق ہے اور خدا کا ہمارے ساتھ کیا معاملہ ہے اور ہم اس شخص کے ساتھ یہی معاملہ کرنا چاہتے ہیں۔ خدا تعالیٰ تو خالق، مالک، رازق ہیں اور ظاہر ہے کہ جس شخص پر ہم خفا ہو رہے ہیں اس کے مالک اور خالق رازق نہیں اور نہ ہی ہم نے اس کو زندگی دی ہوئی ہے اور خدا کے ہم پر ہر طرح کے حقوق ہیں ہم ہر طرح سے اس کے محکوم و مملوک اور احسان مند مند ہیں۔ ان سب کے ہوتے ہوئے ہم اپنے مالک حقیقی کی سینکڑوں خطائیں اور نافرمانیاں دن رات کرتے ہیں اور باوجود اس احسان اور حق کے وہ سب کچھ ہی برداشت کرتا ہے۔ اگر وہ ذات



## مقاماتِ ولایت

حضرت شیخ الفخیر نور اللہ مرقدہ کے سوانح حیات کا دوسرا حصہ ہے۔ آپ کے علمی، عملی اور روحانی مقامات کو کتاب و سنت کی روشنی میں نہایت شرح و بسط سے پیش کیا گیا ہے۔ اس کتاب کے مطالعہ سے عصر حاضر کے قطب الاقطاب اور مجاہد اکبر کی مکمل زندگی کا نقشہ سامنے آتا ہے۔ اس پر بھی حضرت قاری مولانا عبید اللہ انور صاحب نے نہایت ناقدانہ نظر ثانی فرمانے کے بعد طباعت کی اجازت بخش تھی۔ قیمت بلا جلد چھ روپے

انجمن خدام الدین شیرانوالہ گیٹ لاہور

یہاں اشتہار دے کر اپنی تجارت کو فروغ دیں

دور، کالی کھانسی، نزلہ، بخیر معده،  
بواسیر، ذیابیطس، مردانہ کمزوری


شرطیہ علاج کرائیں

لقمان حکیم حافظ محمد طیب

۱۹۔ نکاس روڈ، لاہور۔ ٹیلیفون ۶۵۵۶۷

نمبر ۶۹۷۶

ٹیلیفون



صادق

صادق انجینئرنگ ورکس لمیٹڈ

بیرون شیرانوالہ گیٹ لاہور

قرآن مجید

ترجمہ جدید

عکسی طباعت سے مزین

مرتبہ حضرت مولانا محمد علی صاحب رحمۃ اللہ علیہ

کم و بیش ایک لاکھ کے صرف سے تین سال کی محنت شاقہ کے بعد

چھپ کر تیار ہو گیا ہے۔

ہین

جلد قسم اول جلد قسم دوم جلد قسم سوم

آفٹ پیر کرنا فلی سفید کاغذ کینیکل گلیر کاغذ

۱۲/- روپے ۸/- روپے

محصولہ اک دو روپے فی نسخہ زائد ہوگا۔

فرائش کے ساتھ کل رقم پیشی آنا ضروری ہے۔

وی پی نہ بھیجا جائے گا۔

ناجواز رعایت کے لیے

نکس

مولانا عبید اللہ انور صاحب

دارالافتاء دارالعلوم لاہور

شیخ المشائخ قطب الاقطاب علی حضرت مولانا وسیدنا تاج محمد اسوٹی نور اللہ مرقدہ

(سندھی ترجمہ)

قرآن مجید

ہدیہ فی جلد سات روپے : ڈاک خرچ ۲ روپے

پیشگی بمبے کو طبع کر کے

منے کا پتہ : دفتر انجمن خدام الدین شیرانوالہ گیٹ لاہور

فیروز سنہ لمیٹڈ لاہور میں باہتمام عبید اللہ انور پرنٹر ایڈ بلشر چھپا اور دفتر خدام الدین شیرانوالہ گیٹ لاہور سے شائع ہوا